



प्रधानमंत्री ने चार श्रम संहिता का किया स्वागत, स्वतंत्रता के बाद का प्रगतिशील श्रमिक-केंद्रित सुधार बताया

नई दिल्ली, (हि.स.)। प्रधानमंत्री नरेन्द्र मोदी ने केंद्र सरकार द्वारा चार श्रम संहिताओं को लागू किए जाने का स्वागत करते हुए इसे स्वतंत्रता के बाद का सबसे व्यापक और प्रगतिशील श्रमिक-केंद्रित सुधार बताया है। उन्होंने कहा कि ये संहिताएं न केवल देश के मजदूरों को सशक्त बनाएंगी, बल्कि अनुपालन प्रक्रियाओं को सरल बनाकर ‘ईज ऑफ़ डूइंग बिजनेस’ को भी बढ़ावा देंगी। यह निर्णय श्रमिक अधिकारों



को मजबूत करने की दिशा में महत्वपूर्ण पड़ाव माना जा रहा है।
नारी और युवा शक्ति के लिए परिवर्तनकारी पहल :
प्रधानमंत्री मोदी ने कहा कि चारों श्रम संहिताएं सार्वभौमिक

सामाजिक सुरक्षा, न्यूनतम एवं समय पर वेतन, सुरक्षित कार्यस्थल और अवसरों की अधिक उपलब्धता सुनिश्चित करेंगी। उन्होंने जोर देकर कहा कि ये सुधार विशेष रूप से नारी शक्ति और युवा शक्ति के लिए

29 पुराने कानूनों का समेकन, श्रम क्षेत्र होगा सरल और पारदर्शी :
उल्लेखनीय है कि केंद्र सरकार ने शुक्रवार को वेतन संहिता 2019, औद्योगिक संबंध संहिता 2020, सामाजिक सुरक्षा संहिता 2020 और व्यावसायिक सुरक्षा, स्वास्थ्य एवं कार्य दशाएं संहिता 2020 को तत्काल प्रभाव से अधिसूचित कर दिया। श्रम एवं रोजगार मंत्रालय के अनुसार, इन चार संहिताओं में 29 पुराने श्रम कानूनों का तर्कसंगत और सरल एकीकरण किया गया है। सरकार का मानना है कि इनके लागू होने से श्रम क्षेत्र अधिक पारदर्शी, सुरक्षित, निवेश-हितैषी और विकास-उन्मुख बनेगा।

परिवर्तनकारी साबित होंगे। बेहतर सुरक्षा, भरोसेमंद वेतन व्यवस्था और पारदर्शी श्रम तंत्र से कामगार वर्ग में नई ऊर्जा

आएगी और उनकी भागीदारी में वृद्धि होगी।
भविष्य के लिए तैयार होगा आधुनिक श्रम तंत्र : प्रधानमंत्री

ने कहा कि यह सुधार एक “फ्यूचर-रेडी इकोसिस्टम” तैयार करेगा, जो श्रमिकों के अधिकारों की रक्षा करते हुए भारत की आर्थिक वृद्धि को मजबूती देगा। इससे रोजगार के नए अवसर पैदा होंगे, उत्पादन क्षमता बढ़ेगी और विकसित भारत के लक्ष्य की ओर देश की प्रगति और तेज होगी। उन्होंने एक्स पर लिखे अपने संदेश में कहा कि ये संहिताएं श्रमिकों के लिए एक मजबूत नींव तैयार करेंगी और उन्हें ज्यादा सुरक्षित व सम्मानजनक माहौल देंगी।

» नई संहिताएं मजदूरों को सशक्त बनाते हुए ‘ईज ऑफ़ डूइंग बिजनेस’ को मजबूत करेंगी।

» नारी शक्ति और युवा शक्ति के लिए यह सुधार अवसरों और सुरक्षा में बड़ा बदलाव लाएंगे।

» चारों संहिताएं सामाजिक सुरक्षा, समय पर वेतन और सुरक्षित कार्यस्थलों की मजबूत नींव तैयार करेंगी।

» इन सुधारों से रोजगार सृजन और उत्पादकता में वृद्धि के साथ आर्थिक वृद्धि को गति मिलेगी।

» 29 पुराने श्रम कानूनों को एकीकृत कर श्रम क्षेत्र को अधिक पारदर्शी और विकास-उन्मुख बनाया गया है।

दुबई एयर शो में भारत का लड़ाकू विमान ‘तेजस’ क्रैश, पायलट की मौत, जांच के आदेश

एरियल डिस्प्ले के दौरान चंद सेकेंड के भीतर जमीन से छूने के बाद आग का गोला बना विमान

नई दिल्ली, (हि.स.)।

भारतीय वायु सेना ने हादसे की जांच के लिए कोर्ट ऑफ़ इन्क्वायरी का आदेश जारी किया है।

दुबई एयर शो में शुक्रवार को एरियल डिस्प्ले के दौरान भारत का तेजस लड़ाकू विमान दुर्घटनाग्रस्त हो गया, जिसमें भारतीय पायलट की मौत हो गई। विमान जमीन से टकराते ही आग का गोला बन गया। हादसे के बाद भारतीय वायु सेना ने गहरा दुख जताते हुए कोर्ट ऑफ़ इन्क्वायरी



के गठन की घोषणा की है।
हजारों दर्शकों के सामने हुआ हादसा : एयर शो के अंतिम दिन दोपहर 2:10 बजे तेजस ने उड़ान भरते ही अचानक नाक के बल नीचे की ओर गोता लगाया और कुछ ही सेकेंड

में क्रैश हो गया। उस समय हजारों दर्शक मौजूद थे, जिससे अफरा-तफरी का माहौल बन गया। अल मकतूम इंटरनेशनल एयरपोर्ट के ऊपर उठते काले धुएं के बाद सायरन बजने लगे। दुबई मीडिया ऑफिस ने

वायुसेना और सीडीएस ने जताया शोक : दुर्घटना पर चीफ डिफेंस स्टाफ जनरल अनिल चौहान सहित सशस्त्र बलों ने गहरा दुख व्यक्त किया है। वायु सेना ने कहा कि पायलट की शहादत अत्यंत पीड़ादायक है और पूरा बल शोकाकुल परिवार के साथ खड़ा है। उल्लेखनीय है कि यह तेजस का दूसरा बड़ा हादसा है। इससे पहले 2024 में राजस्थान के पोखरण में इंजन फेल होने से एक तेजस विमान क्रैश हुआ था।

बताया कि फायरफाइटर्स और इमरजेंसी टीमों ने तुरंत मौके पर पहुंचकर हालात संभाले।
भारत की आसमानी ताकत का प्रदर्शन : 17 नवंबर से चल रहे इस एयर शो में वायु सेना की सारांग और सूर्यकिरण टीमों के साथ तेजस फाइटर जेट ने भारत की उन्नत क्षमताओं का शानदार प्रदर्शन किया था। एचएएल के स्टॉल पर लगे तेजस के मॉडल ने कई देशों का ध्यान आकर्षित किया था। तेजस द्वारा दर्शकों को ‘नमस्ते’ की शैली में सलामी देना आकर्षण का केंद्र रहा।

वित्त मंत्री ने शहरीकरण क्षेत्र के विशेषज्ञ और हितधारकों के साथ की 12वीं बजट पूर्व बैठक

नई दिल्ली, (हि.स.)। वित्त मंत्री हाल के दिनों में बैंकिंग, हॉस्पिटैलिटी, आईटी और स्टार्टअप सेक्टर के प्रतिनिधियों के साथ भी इसी तरह की बजट-पूर्व बैठकें कर चुकी हैं।

केंद्रीय वित्त और कॉर्पोरेट मामलों की मंत्री निर्मला सीतारमण ने शुक्रवार को नई दिल्ली में केंद्रीय बजट 2026-27 के संबंध में शहरीकरण क्षेत्र के विशेषज्ञ और हितधारक के साथ 12वीं बजट पूर्व परामर्श बैठक की अध्यक्षता की। केंद्रीय वित्त और कॉर्पोरेट मामलों की मंत्री निर्मला सीतारमण ने शहरीकरण क्षेत्र के विशेषज्ञ और हितधारक



के साथ 12वीं बजट-पूर्व परामर्श बैठक की। इस बैठक में आवास और शहरी मामलों के मंत्रालय के सचिव, देश के मुख्य आर्थिक सलाहकार और फाइनेंस मिनिस्ट्री के वरिष्ठ अधिकारियों ने मीटिंग में हिस्सा लिया। केंद्रीय वित्त और कॉर्पोरेट मामलों की मंत्री निर्मला सीतारमण ने हाल के दिनों में बैंकिंग, हॉस्पिटैलिटी, आईटी

और स्टार्टअप जैसे दूसरे सेक्टर के रिप्रेजेंटेटिव्स के साथ इसी तरह की बजट पूर्व-बजट बैठकें की हैं। बजट-पूर्व परामर्श बैठकें अनिवार्य रूप से सरकारी वित्त अधिकारियों और वित्त मंत्री द्वारा विभिन्न हितधारकों के साथ अंतिम केंद्रीय बजट तैयार करने और उसे संसद में प्रस्तुत करने से पहले आयोजित की जाने वाली परामर्श और चर्चा प्रक्रिया है।

जन औषधि परियोजना ने बचाए लोगों के 40 हजार करोड़ रुपये



नई दिल्ली, (हि.स.)। प्रधानमंत्री भारतीय जन औषधि परियोजना (पीएबीजेपी) ने देशभर में सस्ती और गुणवत्तापूर्ण दवाएं उपलब्ध कराकर पिछले 11 वर्षों में जनता के लगभग 40 हजार करोड़ रुपये की बचत कराई है। योजना के तहत दवाओं और सर्जिकल उत्पादों की संख्या बढ़कर 2,425 हो गई है, जिसमें 2,110 दवाएं और 315 सर्जिकल आइटम शामिल हैं। गुणवत्तापूर्ण उत्पादों के कारण देशभर में 16,955 जन औषधि केंद्रों पर लोगों का भरोसा लगातार बढ़ रहा है। रसायन एवं उर्वरक मंत्रालय के अनुसार जन औषधि केंद्रों पर अब आयुष उत्पाद—जैसे त्रिफला, अश्वगंधा, शिलाजीत और च्यवनप्राश स्पेशल—भी बाजार से कम कीमत पर उपलब्ध हैं। साथ

ही मास्क, डायपर, ग्लब्स, ऑक्सिमीटर, सीरिज और रैपिड टेस्ट किट भी बेहद सस्ते दामों पर मिल रहे हैं। योजना के अंतर्गत कई दवाएं सामान्य बाजार मूल्य से 50-90 प्रतिशत तक सस्ती हैं। देशभर में दवाओं की आपूर्ति के लिए गुरुग्राम, गुवाहाटी, सूरत, चेन्नई और बेंगलुरु में बड़े वेयरहाउस बनाए गए हैं। महिला स्वास्थ्य को ध्यान में रखते हुए एक रुपये का सेनेटरी नैपकिन भी उपलब्ध कराया जा रहा है, जिसकी बिक्री सितंबर 2025 तक 93 करोड़ पैड तक पहुंच चुकी है। मंत्रालय ने 2027 तक जन औषधि केंद्रों की संख्या बढ़ाकर 25,000 करने का लक्ष्य रखा है, जिससे सस्ती दवाओं की पहुंच और व्यापक होगी।

बिहार चुनाव में मिली पांच सीट के लिए असदुद्दीन ओवैसी ने वहां की जनता को दिया धन्यवाद

सिलीगुड़ी, (हि.स.)। बिहार विधानसभा चुनाव में अखिल भारतीय मजलिस-ए-इत्तेहादुल मुस्लिमीन (एआईएमआईएम) ने पांच सीटें जीती हैं। चुनाव जीतने के बाद एआईएमआईएम सुप्रीमो असदुद्दीन ओवैसी शुक्रवार को बागडोगरा एयरपोर्ट पर पहुंचे थे। एआईएमआईएम सुप्रीमो असदुद्दीन ओवैसी ने बिहार चुनाव में सीमांचल इलाके में जीत के लिए बिहार के लोगों को धन्यवाद दिया। मुध्यमंत्री ही कहेंगी, मुझे कुछ



मुख्यमंत्री के मतदाता सूची के विशेष गहन पुनरीक्षण (एसआईआर) के विरोध और बंद की अपील के बारे में पूछे जाने पर उन्होंने कहा कि इस मामले पर मुध्यमंत्री ही कहेंगी, मुझे कुछ

उतारने को लेकर मंथन कर रही है। एआईएमआईएम मालदा और मुर्शिदाबाद समेत राज्य के अल्पसंख्यक बहुल जिलों में अपने संगठन को बढ़ा रही है। पार्टी ने कालियाचक, वैष्णवनगर, मानिकचक, हरिश्चंद्रपुर, चंचल और रतुआ में अपने ऑफिस बनाने के साथ ही संगठन को मजबूत करने के लिए पार्टी नेताओं व कार्यकर्ताओं से बातचीत कर रहे हैं।

विदेशी मुद्रा भंडार 5.54 अरब डॉलर बढ़कर 692.57 अरब डॉलर पर पहुंचा



मुंबई, (हि.स.)। भारतीय अर्थव्यवस्था के लिए अच्छी खबर है। देश का विदेशी मुद्रा भंडार 14 नवंबर को समाप्त सप्ताह में 5.54 अरब डॉलर बढ़कर 692.58 अरब डॉलर पर पहुंच गया। इससे पहले वाले सप्ताह में यह 2.69 अरब डॉलर घटकर 687.03 अरब डॉलर रह गया था। रिजर्व बैंक के अनुसार यह वृद्धि मुख्य रूप से स्वर्ण भंडार में तेज उछाल की वजह से हुई है। आंकड़ों के मुताबिक विदेशी मुद्रा आस्तियां 15.2 करोड़ डॉलर बढ़कर 562.29 अरब डॉलर हो गईं, जबकि स्वर्ण भंडार 5.33 अरब डॉलर उछलकर 106.86 अरब डॉलर पर पहुंच गया। एसडीआर और आईएमएफ में आरक्षित भंडार में भी मामूली वृद्धि दर्ज की गई।

ईडी ने झारखंड में कोयला कारोबारियों के 18 ठिकानों पर मारे छापे, करोड़ों की संपत्ति जब्त

रांची/धनबाद, (हि.स.) प्रवर्तन निदेशालय (ईडी) ने शुक्रवार सुबह करीब छह बजे झारखंड में कोयला कारोबार से जुड़े कुल 18 ठिकानों पर एक साथ छापेमारी की। रांची, दुमका और धनबाद में कोयला कारोबारी लाल बाबू सिंह (एलबी सिंह), अनिल गोयल, अमर मंडल सहित कई व्यापारियों के आवास-कार्यालयों से दो करोड़ रुपये नकद, 120 से अधिक जमीन संबंधी दस्तावेज और निवेश से जुड़े कई कागजात बरामद किए गए। अनिल गोयल के



मोबाइल से लेन-देन का डिजिटल रिकॉर्ड भी मिला है।
लाल बाबू सिंह के यहां छापे के दौरान रोक, डिजिटल डेटा डिलीट करने का आरोप : रांची ईडी टीम को लाल बाबू सिंह के घर में प्रवेश करने में दो घंटे का समय लगा, क्योंकि उन्होंने अपने पालतू कुत्तों को छोड़कर टीम को रोका। इस

कोलकाता में 24 ठिकानों पर कार्रवाई, 8 करोड़ नकद बरामद
ईडी ने कोलकाता में भी कोयला कारोबार से जुड़े कारोबारियों के 24 ठिकानों पर छापा मारा। यहां से लगभग आठ करोड़ रुपये नकद और भारी मात्रा में जेवरों बरामद किए गए। जांच में सामने आया है कि लाल बाबू सिंह, संजय खेमका और अनिल गोयल सहित कई कारोबारियों ने अलग-अलग कंपनियां बनाकर कोयला खनन, परिवहन और उससे जुड़े कार्यों में बड़े पैमाने पर वित्तीय अनियमितताएं की हैं।

बिहार मंत्रियों के विभागों का हुआ बंटवारा, सम्राट चौधरी को गृह, विजेंद्र प्रसाद यादव को वित्त विभाग

पटना, (हि.स.) बिहार में शुक्रवार को मंत्रियों के विभागों का बंटवारा कर दिया गया। इस बार एक बड़ा बदलाव करते हुए मुख्यमंत्री नीतीश कुमार की जगह उप मुख्यमंत्री सम्राट चौधरी को गृह विभाग का महत्वपूर्ण दायित्व सौंपा गया है। जबकि वित्त विभाग अब जदयू के कोटे में चला गया है, विजेंद्र प्रसाद यादव को वित्त विभाग का मंत्री बनाया गया है। मंत्री और उन्हें मिले विभागनीतीश कुमार (मुख्यमंत्री)- सामान्य प्रशासन, मंत्रिमंडल सचिवालय, निगरानी, निर्वाचन, ऐसे सभी विभाग जो किसी को आवंटित नहीं



है।	(उपमुख्यमंत्री)- गृह विभाग	भूमि विभाग, खनन भूतत्व मंत्रालय	विधि विभाग
भाजपा से शामिल मंत्री के विभाग : सम्राट चौधरी	विजय कुमार सिन्हा (उपमुख्यमंत्री)- राजस्व एवं	मंगल पांडेय - स्वास्थ्य एवं	डॉ दिलीप जायसवाल - उद्योग विभाग

नितिन नवीन - पथ निर्माण विभाग, नगर विकास एवं आवास विभाग
रामकृपाल यादव - कृषि विभाग
संजय टाइगर - श्रम संसाधन विभाग
अरुण शंकर प्रसाद - पर्यटन, कला संस्कृति एवं युवा विभाग
सुरेंद्र मेहता - पशु एवं मत्स्य संसाधन विभाग
नारायण प्रसाद - आपदा प्रबंधन विभाग
रमा निषाद - पिछड़ा वर्ग कल्याण विभाग
लखेंद्र कुमार रोशन - अनुसूचित जाति एवं अनुसूचित जनजाति कल्याण विभाग

श्रेयसी सिंह - सूचना प्रावैधिकी एवं खेल विभाग
प्रमोद कुमार (चंद्रवंशी) - सहकारिता, पर्यावरण एवं जलवायु परिवर्तन विभाग
जदयू (जदयू) में शामिल मंत्री के विभाग
विजय चौधरी - जल संसाधन और भवन निर्माण विभाग, सूचना जनसम्पर्क, संसदीय कार्य
विजेंद्र प्रसाद यादव - ऊर्जा मंत्री, वित्त मंत्रालय, योजना एवं विकास विभाग, वाणिज्य कर, मद्य निषेध, उत्पाद एवं निबंधन
श्रवण कुमार - ग्रामीण विकास मंत्रालय, परिवहन
अशोक चौधरी -ग्रामीण कार्य मंत्रालय

लेसी सिंह -खाद्य उपभोक्ता संरक्षण मंत्रालय
मदन साहनी - समाज कल्याण मंत्रालय मोहम्मद जमा खान - अल्पसंख्यक कल्याण विभाग
सुनील कुमार -शिक्षा मंत्रालय
हिन्दुस्तानी आवाम मोर्चा (हम) से शामिल मंत्री
संतोष कुमार सुमन - लघु जल संसाधन विभाग
लोकजनशक्ति पार्टी (राम विलास) से शामिल मंत्री
संजय कुमार - गन्ना उद्योग विभाग
संजय सिंह - लोक स्वास्थ्य अभियंत्रण विभाग
राष्ट्रीय लोक मोर्चा से शामिल मंत्री दीपक प्रकाश - पंचायती राज विभाग

नई सरकार के बाद मुख्यमंत्री नीतीश कुमार से जदयू नेताओं व कार्यकर्ताओं की मुलाकात

पटना, (हि.स.)बिहार में नई सरकार के गठन के बाद मुख्यमंत्री नीतीश कुमार ने शुक्रवार को जदयू के जनप्रतिनिधियों, नेताओं और कार्यकर्ताओं से मुलाकात की। 1 अणु मार्ग स्थित नेक संवाद परिसर में आयोजित इस मुलाकात में पार्टी के विभिन्न स्तरों से जुड़े प्रतिनिधि बड़ी संख्या में पहुंचे। मुख्यमंत्री को नई सरकार बनने पर बधाई और शुभकामनाएं देने वालों का तांता सुबह से ही लगा रहा। पूरे कार्यक्रम में उत्साह और सादगी का समन्वय देखने को मिला, जहां मुख्यमंत्री ने प्रत्येक



आगतुक का व्यक्तिगत रूप से अभिवादन स्वीकार किया। नेक संवाद कार्यालय में जदयू नेताओं, विधायकों, सांसदों, विधान पार्षदों, पूर्व जनप्रतिनिधियों और कार्यकर्ताओं का आगमन लगातार होता रहा। नवनियुक्त मंत्रियों, नवनिर्वाचित

विधायकों एवं पार्टी पदाधिकारियों ने मुख्यमंत्री से मुलाकात कर सरकार की प्राथमिकताओं और संभावित चुनौतियों पर बातचीत की। उन्होंने नई सरकार से जनता की अपेक्षाओं और विकास की दिशा में तेज गति से काम होने की उम्मीद जताई।

मुख्यमंत्री नीतीश कुमार ने क्रमवार सभी नेताओं और कार्यकर्ताओं से मिलकर उनका आभार व्यक्त किया। उन्होंने कहा कि नई सरकार जनता की उम्मीदों पर खरा उतरने के लिए पूरी तरह प्रतिबद्ध है। राज्य के विकास कार्यों को गति देने के लिए जनप्रतिनिधियों और कार्यकर्ताओं का सहयोग सरकार की सबसे बड़ी ताकत है। नीतीश कुमार ने भरोसा जताया कि सबके संयुक्त प्रयास से बिहार विकास के नए आयाम स्थापित करेंगा। कार्यक्रम में जदयू के वरिष्ठ नेताओं की उपस्थिति विशेष

रूप से ध्यान देने योग्य रही। जदयू के कार्यकारी राष्ट्रीय अध्यक्ष एवं सांसद संजय कुमार झा, केंद्रीय मंत्री राजीव रंजन सिंह उर्फ ललन सिंह, मंत्री विजय कुमार चौधरी, प्रदेश अध्यक्ष उमेश सिंह कुशवाहा तथा विधान पार्षद संजय कुमार सिंह उर्फ गांधी जी सहित बड़ी संख्या में पार्टी पदाधिकारी मौजूद रहे। नेताओं ने मुख्यमंत्री के नेतृत्व पर पूर्ण विश्वास जताते हुए नई सरकार को राज्यहित में उठाया गया महत्वपूर्ण कदम बताया।

मदन सहनी ने औपचारिक रूप से अपने विभाग का पदभार ग्रहण किया

पटना, (हि.स.) समाज कल्याण विभाग के मंत्री मदन साहनी ने शुक्रवार शाम औपचारिक रूप से अपने विभाग का पदभार ग्रहण किया। पदभार ग्रहण समारोह के दौरान विभागीय सचिव बंदना प्रेयषी ने मंत्री का स्वागत करते हुए उन्हें हार्दिक बधाई एवं शुभकामनाएं दीं। मंत्री के पुनः पदभार ग्रहण से विभागीय कार्यों में नई ऊर्जा और गति आने की अपेक्षा की जा रही है। इस अवसर पर बताया गया कि मंत्री महोदय के नेतृत्व में विभाग सामाजिक सुरक्षा, महिला



एवं बाल कल्याण तथा अन्य कल्याणकारी योजनाओं के सुचारू क्रियान्वयन के लिए प्रतिबद्ध है। समारोह में समाज कल्याण विभाग के सभी वरीय

पदाधिकारी एवं कर्मचारी उपस्थित थे। सभी अधिकारियों ने विभाग के लक्ष्यों की प्राप्ति हेतु समन्वित एवं लक्ष्य-केंद्रित कार्य करने का संकल्प व्यक्त किया।

बिहार में आज साफ आसमान, सुबह ठंड और दिन में हल्की गर्मी का अनुमान

पटना, (हि.स.) आज बिहार में दिन-भर मौसम साफ एवं स्थिर रहने की संभावना है। सुबह के शुरुआती घंटों में तापमान लगभग 15 से 17 डिग्री सेल्सियस होगा, जो दोपहर तक बढ़कर करीब 26-27 डिग्री तक जा सकता है। शाम होते-होते तापमान फिर धीरे-धीरे 20 डिग्री के आसपास आ जाएगा। दिन के अधिकांश समय में हैजी (हल्की धुंध मिलावट) धूप का अनुभव हो सकता है, जिससे सूरज की रोशनी थोड़ी मद्धम महसूस होगी।



हवाओं में कोई खास गति नहीं दिख रही है, और मौसम अपेक्षाकृत शुष्क रहेगा। रात में आकाश पूरी तरह साफ हो जाएगा, जिससे किसानों व जगे रहने वालों को ठंडी हवा का एहसास हो सकता है।
क्या करें-क्या न करें
सुबह-सुबह और रात के समय हल्के ज़रूरत के कपड़े

पहनना बेहतर रहेगा, क्योंकि तापमान कम होगा। दिन में बाहर निकलते वक्त धूप की वजह से सूरज की किरणें महसूस हो सकती हैं; इसलिए छाता या टोपी रखने में लाभ है। अगर बाहर काम करना है तो मध्य दोपहर (12 बजे से 3 बजे तक) थोड़ा गर्म महसूस होगी।

हो सकता है — इस वक्त धूप से बचाव बेहतर रहेगा। हवा-पानी की ज़यादा कमी नहीं दिख रही है, इसलिए बारिश या ओलावृष्टि के किसी संकेत नहीं हैं — सिंचाई, कामकाज जारी रखा जा सकता है। आज का मौसम बिहार में शांत एवं ठंडे-गर्म का मिला-जुला अनुभव देगा। सुबह-शाम ठंड और दिन में हल्की गर्मी; कुल मिलाकर अच्छा मौसम रहेगा, जिसमें बाहर निकलने, काम करने या भ्रमण करने में परेशानी नहीं होगी।

बिहार की राजग सरकार जन आकांक्षाओं के अनुरूप विकास के संकल्पों को पूरा करेगी : उमेश सिंह कुशवाहा

पटना, (हि.स.) बिहार में जनता दल यूनाइटेड (जदयू) के प्रदेश अध्यक्ष उमेश सिंह कुशवाहा ने शुक्रवार को बयान जारी करते हुए कहा कि मुख्यमंत्री नीतीश कुमार के नेतृत्व में राष्ट्रीय जनतांत्रिक गठबंधन (राजग) की सरकार जनआकांक्षाओं के अनुरूप विकास के हर संकल्पों को साकार करने के लिए पूरी तरह प्रतिबद्ध है। जदयू के प्रदेश अध्यक्ष ने कहा कि संकल्प पत्र के माध्यम से राजग ने विकास का जो रोड मैप जनता के समक्ष रखा है, उसे आगामी पांच वर्षों में तेज गति से धरातल पर उतारने का कार्य किया जाएगा। नीतीश कुमार



ने बीते दो दशकों में सुशासन केन्द्रित कार्यशैली और संवेदनशील शासन-व्यवस्था के बल पर जनता का अटूट विश्वास हासिल किया है। उनकी कार्यशैली और उपलब्धियों का ट्रैक रिकॉर्ड इस बात का स्पष्ट प्रमाण है कि उन्होंने जन-अपेक्षाओं और वादों को समयबद्ध ढंग से पूरा कर राजनीति में

विश्वसनीयता का एक उच्च मानक स्थापित किया है। उन्होंने कहा कि नीतीश कुमार की यही सिद्धांतप्रियता और प्रतिबद्धता उन्हें राजनीतिक धरातल पर अन्य नेताओं से अलग बनाती है। जनकल्याण के प्रति उनकी निष्ठा तथा सुशासन के प्रति उनका समर्पण बिहार को देशभर में एक प्रभावी और भरोसेमंद

विकास मॉडल के रूप में स्थापित करने का काम किया है। उमेश कुशवाहा ने कहा कि चुनाव दर चुनाव मिलने वाला प्रचंड जनादेश नीतीश कुमार पर जनता के भरोसे की मुहर है और हमारे नेता हर जिम्मेदारी को निष्ठा, ईमानदारी और पूर्ण पारदर्शिता के साथ निभाते हुए स्वयं को सच्चे अर्थों में जनता का सेवक सिद्ध किया है। उन्होंने कहा कि डबल इंजन की सरकार के प्रभावी नेतृत्व में बिहार आने वाले पांच वर्षों में दोगुनी गति से विकास और समृद्धि के नए शिखर स्थापित करेगी तथा राज्य को प्रगति की नई ऊंचाइयों पर पहुंचाएगी।-----

इतिहास के पन्नों में 22 नवंबर : आज ही के दिन हुआ था वीरांगना झलकारी बाई का जन्म



22 नवंबर का दिन भारतीय इतिहास और विश्व घटनाक्रम, दोनों के लिए कई

महत्वपूर्ण है। इसी दिन (22 नवंबर 1830) भारतीय स्वतंत्रता संग्राम में अहम भूमिका निभाने वाली झांसी की रानी लक्ष्मीबाई की सहयोगी झलकारी बाई का जन्म झांसी के पास भोजला गांव में हुआ था। वह कोली परिवार से थीं और उनके पिता का नाम सदेवर

सिंह और मां का नाम जमुना देवी था। 19वीं सदी में उनके साहस, युद्धकौशल और अद्वितीय देशभक्ति ने अंग्रेजों के खिलाफ विद्रोह को नई ऊर्जा दी। विश्व इतिहास में 22 नवंबर को एक बड़ी राजनीतिक उपलब्धि भी दर्ज है। वर्ष 2005 में एंजेला मर्केल जर्मनी की पहली महिला चांसलर बनीं, जिससे यूरोपीय राजनीति में एक नए युग की शुरुआत हुई। मर्केल को आधुनिक यूरोपीय नेतृत्व की सबसे प्रभावशाली हस्तियों में गिना जाता है। भारत के राजनीतिक और प्रशासनिक ढांचे में बदलाव के लिहाज से भी यह तारीख बेहद अहम है।

महत्वपूर्ण घटनाचक्र
1920 - 'हकीम अजमल खान जामिया' के पहले

वर्ष 1968 में 22 नवंबर को मद्रास राज्य का नाम बदलकर तमिलनाडु करने के प्रस्ताव को मंजूरी दी गई। यह बदलाव तमिल पहचान, भाषा और सांस्कृतिक गौरव को औपचारिक मान्यता देने वाला ऐतिहासिक कदम था। इस तरह 22 नवंबर का दिन भारतीय स्वतंत्रता के इतिहास, वैश्विक राजनीति और भारतीय प्रशासनिक संरचना—तीनों ही क्षेत्रों में स्थायी प्रभाव छोड़ने वाली घटनाओं से जुड़ा रहा है।

चांसलर बने।
1963 - डलास (टेक्सास) में सं.रा. अमेरिका के राष्ट्रपति जॉन एफ़. केनेडी की हत्या।
1968 - मद्रास राज्य का नाम बदलकर तमिलनाडु करने के प्रस्ताव को लोकसभा से स्वीकृति मिली।
1971 - भारत और पाकिस्तान ने एक दूसरे की हवाई सीमाओं का उल्लंघन किया और दोनों देशों के बीच हवाई संघर्ष शुरू हुआ।
1975 - जुआन कार्लोस स्पेन के राजा बने।

1990 - ब्रिटिश प्रधानमंत्री मार्गरेट थैचर द्वारा त्यागपत्र की घोषणा।
1997 - भारत की डायना हेडेन विश्व सुंदरी बनी।
1998 - बांग्लादेश की विवादास्पद लेखिका तस्लीमा नसरिन ने ढाका की अदालत में आत्मसमर्पण किया।
2000 - पाकिस्तान व ईरान पर संयुक्त राज्य अमेरिका द्वारा प्रतिबंध।
1892 - मीरा बेन - एक ब्रिटिश सैन्य अधिकारी की पुत्री, जिन्होंने 'भारतीय स्वतंत्रता संग्राम' में महात्मा

गांधी के सिद्धांतों से प्रभावित होकर खादी का प्रचार किया।
1899 - शहीद लक्ष्मण नायक - वरिष्ठ भारतीय स्वतंत्रता सेनानी।
1901 - विष्णु सहाय - भारतीय राज्य असम और नागालैंड के राज्यपाल थे।
1913 - एल. के. झा - भारतीय रिजर्व बैंक के आठवें गवर्नर थे।
1916 - शांति घोष - वरिष्ठ भारतीय स्वतंत्रता सेनानी।
1939 - मुलायम सिंह यादव - 'समाजवादी पार्टी' के

मुखिया और उत्तर प्रदेश के पूर्व मुख्यमंत्री
1940 - कुलदीप सिंह चांदपुरी - भारतीय सेना के वह वीर सैन्य अधिकारी थे, जिन्हें लौंगवाला के प्रसिद्ध युद्ध के लिये जाना जाता है।
1948 - सरोज खान - प्रसिद्ध भारतीय कोरियोग्राफर थीं।
1963 - पुणेन्द्र कुमार गर्ग - नौकायन में भारत के प्रसिद्ध खिलाड़ियों में गिने जाते हैं।
1986 - ब्लेड रनर ऑस्कर पिस्टोरियस का जन्म।

उप विकास आयुक्त ने बी. कोटी प्रखंड में विकासात्मक योजनाओं का किया स्थलीय निरीक्षण

मनरेगा, वृक्षारोपण और नहर सफाई कार्य की गुणवत्ता, पारदर्शिता और समयबद्धता पर विशेष ध्यान

न्यूज स्केल पूर्णिया

शुक्रवार को उप विकास आयुक्त, पूर्णिया अंजनि कुमार ने बी. कोटी प्रखंड में विभिन्न विकासात्मक योजनाओं का स्थलीय निरीक्षण किया। निरीक्षण का उद्देश्य योजनाओं की प्रगति, गुणवत्ता और पारदर्शिता सुनिश्चित करना था, ताकि आम जनता तक योजनाओं का लाभ समय पर और प्रभावी रूप से पहुंच सके।

मनरेगा योजना के तहत निर्मित खेल मैदान का अवलोकन

उप विकास आयुक्त सबसे



पहले ग्राम पंचायत गोरिपुर पहुंचे, जहां उन्होंने पंचायत भवन के सामने मनरेगा योजना के तहत निर्मित खेल मैदान का अवलोकन किया। इस दौरान उन्होंने कार्य की प्रगति की समीक्षा की और संबंधित अधिकारियों को आवश्यक दिशा-निर्देश दिए।



पंचायत नाथपुर पहुंचे और तीन वृक्षारोपण परियोजनाओं का निरीक्षण किया। निरीक्षण के दौरान उन्होंने पौधों की गुणवत्ता, समयबद्ध पौधरोपण और देखभाल की स्थिति को देखा। अधिकारियों को निर्देश दिए गए कि पौधरोपण कार्यक्रम का नियमित

का स्थलीय निरीक्षण करने पहुंचे। मौके पर कुल 17 मजदूर कार्यरत पाए गए। उप विकास आयुक्त ने मजदूरों से सीधे संवाद कर कार्य की वास्तविक स्थिति जानी और अधिकारियों को कार्य में पारदर्शिता और समयबद्धता सुनिश्चित करने के निर्देश दिए।

प्रखंड में संचालित योजनाओं का नियमित अनुश्रवण का निर्देश : निरीक्षण के दौरान उप विकास आयुक्त ने सभी संबंधित अधिकारियों से कहा कि प्रखंड में संचालित सभी योजनाओं का नियमित और

उप विकास आयुक्त ने बी. कोटी प्रखंड का स्थलीय निरीक्षण किया।

मनरेगा खेल मैदान का कार्य और गुणवत्ता का अवलोकन।

ग्राम नाथपुर में वृक्षारोपण

परियोजनाओं का निरीक्षण।

4 मुलकिया में नहर सफाई एवं बाँध मरम्मती का अवलोकन।

5 सभी योजनाओं का नियमित और सतत अनुश्रवण सुनिश्चित करने के निर्देश।

विकासात्मक योजनाओं की गुणवत्ता और पारदर्शिता पर विशेष ध्यान दे रहा है। जनता के हित में योजना संचालन और समय पर लाभ पहुंचाने की दिशा में प्रशासन सतत प्रयासरत है।

फुटपाथी दुकानदारों के हित में विधायक विजय खेमका ने की पहल, अतिक्रमण के नाम पर जबरदस्ती नहीं हटाने का लेकर की वार्ता

न्यूज स्केल पूर्णिया

शहर के गरीब भूमिहीन एवं फुटपाथी दुकानदारों की समस्याओं को ध्यान में रखते हुए विधायक विजय खेमका ने जिला पदाधिकारी से फुटपाथी गरीब दुकानदारों को लेकर वार्ता की है! उन्होंने जिला पदाधिकारी से वार्ता में कहा है की नगर निगम एवं ईस्ट ब्लॉक क्षेत्र में किसी भी गरीब फुटपाथी दुकानदार पर बल प्रयोगकर जबरदस्ती दुकान हटाने की कार्रवाई न की जाए।

जाम की समस्या का हो स्थायी समाधान, फुटपाथी दुकानदारों को वैडिंग जोन में दुकान :

विधायक ने प्रशासन से कहा कि शहर एवं ग्रामीण क्षेत्र के हाईवे को जाम मुक्त करने के लिए स्थायी समाधान और



ट्रैफिक व्यवस्था को दुरुस्त करने पर विशेष ध्यान दिया जाए।

फुटपाथी दुकानदारों को वैडिंग जोन में दुकान की सुविधा

विधायक खेमका ने कहा कि अचार संहिता समाप्त हो चुकी है और नई एनडीए सरकार प्रचंड बहुमत से बनी है। उन्होंने जिला प्रशासन से अनुरोध किया कि नगर निगम क्षेत्र में बने वैडिंग जोन में फुटपाथी

दुकानदारों को दुकान का आबंटन एक सप्ताह के भीतर किया जाए।

शहरी विकास में जनता का सहयोग अनिवार्य : विधायक ने पूर्णिया के विकास के संकल्प को साझा करते हुए कहा कि शहर को सुंदर, स्वच्छ और जाम मुक्त रखने में जनता, व्यवसायी, छात्र, नौजवान, फुटपाथी दुकानदार, श्रमिक, किसान, कर्मचारी, बुद्धिजीवी,

पूर्णिया को सुंदर, स्वच्छ तथा जाम मुक्त रखने के लिए सभी शहरवासी एवं फुटपाथी दुकानदार प्रशासन को सहयोग करें :

“पूर्णिया को विकसित पूर्णिया बनाने के संकल्प में महिला, पुरुष, छात्र, नौजवान, व्यवसायिक, फुटपाथी, श्रमिक, किसान, कर्मचारी, बुद्धिजीवी, कलाकर, पत्रकार, त्रिस्तरीय प्रतिनिधि सभी की महती भूमिका होगी। सबका भरपूर सहयोग लिया जाएगा।

जनता के आशीर्वाद से प्रचंड बहुमत से बनी एनडीए सरकार लगातार विकास की रफ्तार के साथ बिहार को विकसित करने का संकल्प लेकर चल रही है। पूर्णिया को सुंदर, स्वच्छ तथा जाम मुक्त रखने के लिए सभी

कलाकर और पत्रकार सभी की भूमिका महत्वपूर्ण होगी

ऋणधारकों के लिए विशेष शिविर 24 से 29 नवंबर तक, किस्त जमा नहीं करने पर होगी कार्रवाई

न्यूज स्केल पूर्णिया

समाहरणालय परिसर स्थित जिला अल्पसंख्यक कल्याण कार्यालय में मुख्यमंत्री अल्पसंख्यक रोजगार ऋण योजना एवं मुख्यमंत्री अल्पसंख्यक शिक्षा ऋण के लाभार्थियों के लिए 24 नवंबर से 29 नवंबर 2025 तक विशेष वसूली शिविर का आयोजन किया जा रहा है। इसकी जानकारी उप निदेशक, अल्पसंख्यक कल्याण, पूर्णिया ने प्रेस विज्ञप्ति के माध्यम से दी है।

जानकारी के अनुसार बिहार राज्य अल्पसंख्यक वित्तीय निगम, पटना द्वारा दोनों योजनाओं के अंतर्गत वितरित ऋण की बकाया राशि की वसूली हेतु यह विशेष शिविर निर्धारित किया गया



है। शिविर समाहरणालय परिसर के जिला अल्पसंख्यक कल्याण कार्यालय में सुबह से कार्यावधि तक संचालित रहेगा, जहां लाभार्थियों की सुविधा के लिए आवश्यक सभी व्यवस्था सुनिश्चित की गई है।

विभाग ने स्पष्ट किया है कि कई ऋणधारकों द्वारा अब तक नियमानुसार अपनी किस्तें जमा नहीं की गई हैं, जिससे योजना संचालन पर प्रतिकूल प्रभाव पड़ रहा है। ऐसे में सभी ऋणधारकों से अपील की गई है कि वे निर्धारित अवधि के भीतर शिविर स्थल पर पहुंचकर अपनी बकाया किस्त

राशि जमा करें। अधिकारियों ने यह भी चेतावनी दी है कि निर्धारित समय सीमा में भुगतान नहीं करने पर संबंधित ऋणधारकों पर कानूनी कार्रवाई की जा सकती है। विभाग का कहना है कि यह कदम योजनाओं के सुचारू संचालन और पात्र लाभार्थियों तक निरंतर लाभ पहुंचाने के उद्देश्य से उठाया जा रहा है।

शिविर के प्रति लोगों में जागरूकता बढ़ाने के लिए सूचना जिला स्तर पर व्यापक रूप से प्रसारित की जा रही है, ताकि कोई भी लाभार्थी इससे वंचित न रह जाए।

माफा कैपस में सुधा पार्लर का भव्य उद्घाटन

न्यूज स्केल पूर्णिया

मरंगा एनएच: माफा पेट्रोल पंप कैपस में शुक्रवार को सुधा पार्लर का भव्य उद्घाटन संपन्न हुआ। उद्घाटन समारोह का उद्घाटन भारत पेट्रोलियम कॉर्पोरेशन लिमिटेड के टी एम आशुतोष एवं सुधा पार्लर के प्रभारी महताब आलम द्वारा फीता काटकर किया गया।

इस अवसर पर माफा सुधा पार्लर के प्रोपराइटर रामकुमार यादव ने सभी अतिथियों का शाल और पुष्पगमला भेंट कर स्वागत एवं सम्मान किया। श्री यादव ने कहा कि इस पार्लर का उद्घाटन उनके लिए अत्यंत हर्ष का विषय है और इसे पूर्णिया के ग्राहकों को गुणवत्तापूर्ण उत्पाद उपलब्ध



कराने के उद्देश्य से स्थापित किया गया है। उद्घाटन समारोह का संचालन पवन कुमार पोद्दार ने किया। सुधा के अधिकारियों ने बताया कि यह पार्लर पूर्णिया का सबसे सुसज्जित और बड़ा पार्लर है, जहां सुधा के सभी उत्पाद उचित मूल्य पर ग्राहकों को उपलब्ध होंगे।

उद्घाटन के अवसर पर बड़ी संख्या में स्थानीय लोग, पेट्रोल पंप के कर्मचारी, साथ

ही भारत पेट्रोलियम, मरंगा के ओएसटीएस छविंद्र कुमार, एसओ रीतेश कुमार, आईओ देवव्रत सिंह, सुधा के अधिकारी चंद्र देव, अमरदीप, सन्तुघन, संतोष सहित अन्य गणमान्य व्यक्ति उपस्थित थे। विहिप के जिला धर्म प्रसार प्रमुख सिंह एवं अधिवक्ता पवन कुमार पोद्दार भी समारोह में शामिल हुए। इस अवसर पर आशुतोष कुमार एवं महताब आलम ने उपस्थित अतिथियों और ग्राहकों

गुलाबबाग जैन कॉलोनी का नाम हुआ अमित जैन कॉलोनी, महापौर ने किया उद्घाटन

न्यूज स्केल पूर्णिया

गुलाबबाग वार्ड नंबर 39 में स्थित जैन कॉलोनी का नाम शुक्रवार से अमित जैन कॉलोनी कर दिया गया। इसका विधिवत उद्घाटन पूर्णिया की महापौर विभा कुमारी ने फीता काटकर किया। समाजसेवी अमित जैन का निधन इस वर्ष 6 फरवरी को हृदयाघात के कारण हुआ था। महापौर कार्यालय से जारी विज्ञप्ति के मुताबिक स्थानीय लोगों की मांग पर नगर निगम ने जैन कॉलोनी का नाम उनके नाम पर करने का निर्णय लिया। महापौर विभा कुमारी ने कहा



स्थापित किया गया, जिसका उद्घाटन भी महापौर ने किया। समाजसेवी जितेंद्र यादव ने कहा कि अमित जैन समाज सेवा और शिक्षा के लिए समर्पित थे और उनका अल्प आयु में निधन समाज के लिए अपूरणीय क्षति है।

अमित जैन के माता-पिता बीरेंद्र दुग्गर और ललिता देवी ने महापौर और समाजसेवी जितेंद्र यादव का आभार व्यक्त किया। उद्घाटन कार्यक्रम में कमल सिंह फुलदुग्गड़, संजय बोथरा, जितेंद्र दुग्गड़, राकेश सुराना, जतन पुगलिया सहित सैकड़ों स्थानीय लोग मौजूद थे।

सराहनीय रही। महापौर ने कहा कि नगर निगम का यह छोटा प्रयास आने वाली पीढ़ी को अमित जैन से प्रेरणा लेने के लिए किया गया है।

इस अवसर पर अमित जैन के पिता बीरेंद्र दुग्गर द्वारा जवाहर लाल नेहरू स्मारक उच्च विद्यालय में वाटर फिल्टर

पूर्णिया में विश्व मात्स्यकी दिवस पर मत्स्य किसानों और मछुआरों में जागरूकता

न्यूज स्केल पूर्णिया

जिले के मत्स्य कार्यालय, पूर्णिया में शुक्रवार को विश्व मात्स्यकी दिवस का आयोजन किया गया। पशुपालन कैम्पस, थाना चौक स्थित संयुक्त भवन परिसर में आयोजित इस कार्यक्रम का शुभारंभ अपर समाहर्ता एवं उप मत्स्य निदेशक, जिला पशुपालन पदाधिकारी और जिला मत्स्य पदाधिकारी-सह-मुख्य कार्यालयक पदाधिकारी-सह-मुख्य कार्यालयक पदाधिकारी, मृत्युंजय सिंह ने किया और उपस्थित लोगों से अपील की कि वे सरकार द्वारा बनाए गए नियमों का पालन करते हुए ही शिकारमाही करें तथा अवैध शिकार से बचें। उन्होंने मत्स्य पालकों को सरकारी योजनाओं का लाभ लेने और जल स्रोतों का बेहतर प्रबंधन



उपस्थित थे। कार्यक्रम का स्वागत जिला मत्स्य पदाधिकारी-सह-मुख्य कार्यालयक पदाधिकारी, मृत्युंजय सिंह ने किया और उपस्थित लोगों से अपील की कि वे सरकार द्वारा बनाए गए नियमों का पालन करते हुए ही शिकारमाही करें तथा अवैध शिकार से बचें। उन्होंने मत्स्य पालकों को सरकारी योजनाओं का लाभ लेने और जल स्रोतों का बेहतर प्रबंधन

फैलाने के लिए किया जाता है। उन्होंने कहा कि इस प्रकार से मत्स्य पालन पीढ़ी दर पीढ़ी रोजगार का माध्यम बन सकता है।

अपर समाहर्ता ने मत्स्य पालकों और मछुआरों को जल स्रोतों की परिस्थितिकी को संरक्षित रखने और सरकारी योजनाओं से लाभ उठाकर आर्थिक रूप से सबल बनने का आह्वान किया।

अनुदान और ऑनलाइन आवेदन प्रक्रिया के बारे में दी गयी जानकारी : कार्यक्रम के तकनीकी सत्र में मत्स्य प्रयोगशाला प्रभारी, राजेश कुमार रंजन ने मत्स्य प्रयोगशाला से संबंधित

राष्ट्रीय ड्रैगन बोट चैंपियनशिप के लिए चयन कैम्प में पूर्णिया के चार खिलाड़ी दिखा रहे, दमखम

न्यूज स्केल पूर्णिया

नांदेड़ (महाराष्ट्र) में 23 से 27 नवंबर 2025 तक आयोजित होने वाली राष्ट्रीय ड्रैगन बोट चैंपियनशिप की तैयारियां अंतिम चरण में हैं। इस प्रतिष्ठित प्रतियोगिता में बिहार टीम के चयन को लेकर मोतिहारी के मोती झील में चल रहे राष्ट्रीय प्रशिक्षण शिविर में राज्यभर के 40 से अधिक खिलाड़ी हिस्सा ले रहे हैं। इसी कैम्प में पूर्णिया जिले से चार प्रतिभाशाली खिलाड़ी—मनीष उरांव, आशीष सोरेन, रूपा कुमारी और करीना तिकी—पिछले 15 दिनों से गहन प्रशिक्षण



प्राप्त कर रहे हैं।

कोचों के अनुसार, सभी खिलाड़ी बेहतरीन फिटनेस, तालमेल और तकनीकी दक्षता पर फोकस कर रहे हैं। कैम्प में प्रदर्शन के आधार पर ही आगामी चैंपियनशिप के लिए बिहार टीम का चयन किया जाएगा। खिलाड़ियों में चयन को लेकर उत्साह के

साथ-साथ बेहतर प्रदर्शन का जुनून देखने को मिल रहा है। पूर्णिया के इन खिलाड़ियों के निरंतर मेहनत और समर्पण से जिले के खेल प्रेमियों में खुशी की लहर है। खेल जगत से जुड़े लोगों ने सभी खिलाड़ियों को शुभकामनाएं देते हुए उम्मीद जताई है कि वे राज्य और जिले का नाम राष्ट्रीय स्तर पर रोशन करेंगे।

पूर्णिया में नाबार्ड की कृषि क्लिनिक और एग्री-बिजनेस सेंटर योजना पर जिला स्तरीय कार्यशाला कार्यक्रम का एसबीआई क्षेत्रीय प्रबंधक ने किया फीता काटकर उद्घाटन

न्यूज स्केल पूर्णिया

जिले में आज एसबीआई प्रशासनिक भवन सभागार में नाबार्ड द्वारा आयोजित कृषि क्लिनिक और कृषि व्यवसाय केंद्र (एग्री-क्लिनिक एंड एग्री-बिजनेस सेंटर) योजना पर जिला स्तरीय कार्यशाला संपन्न हुई। कार्यक्रम का उद्घाटन नितय कुमार झा, क्षेत्रीय प्रबंधक, भारतीय स्टेट बैंक, पूर्णिया ने फीता काटकर

किया।
उद्देश्य और लाभ: किसानों और युवा उद्यमियों के लिए नए अवसर : कार्यशाला में जिला कृषि पदाधिकारी, प्रधान वैज्ञानिक, कृषि विज्ञान केंद्र, अग्रणी बैंक प्रबंधक, निदेशक, रसेटी, जिला उद्योग केंद्र और सभी प्रमुख बैंक प्रतिनिधि उपस्थित रहे। नाबार्ड के जिला विकास प्रबंधक श्री मनोज कुमार ने बैंकों को इस योजना के उद्देश्यों और लाभों के बारे में जानकारी दी। एसीएबीसी योजना का उद्देश्य कृषि स्नातकों और डिप्लोमा धारकों को स्व-रोजगार के अवसर प्रदान करना और

किसानों को विशेषज्ञ सलाह एवं सेवाएं उपलब्ध कराना है। योजना कृषि एवं किसान कल्याण मंत्रालय, नाबार्ड और मैनेज, हैदराबाद के सहयोग से संचालित की जा रही है।
सब्सिडी और वित्तीय प्रावधान : व्यक्तिगत परियोजनाओं के लिए सब्सिडी की सीमा 20 लाख रुपए तक, अत्यधिक सफल परियोजनाओं में 25 लाख रुपए तक।
1- समूह परियोजनाओं के लिए सब्सिडी सीमा 100 लाख रुपए।
2- सामान्य वर्ग के लिए 36% और महिला/एससी/एसटी वर्ग के लिए 44% सब्सिडी।
3- योजना के तहत प्रशिक्षित उद्यमी बैंक ऋण का लाभ उठाकर कृषि व्यवसाय शुरू कर सकते हैं।
4- कार्यशाला में बैंकों को योजना के प्रचार-प्रसार और ज्यादा से ज्यादा लोगों को

लाभ दिलाने पर जोर दिया गया।
प्रतिभागियों की प्रतिक्रिया : कार्यशाला में उपस्थित बैंक प्रतिनिधियों और कृषि विशेषज्ञों ने इस योजना की महत्वा पर जोर देते हुए कहा कि इससे स्थानीय किसानों को तकनीकी सलाह और सेवाओं का लाभ मिलेगा। उन्होंने कहा कि ऐसे प्रशिक्षण कार्यक्रम स्थानीय युवाओं को स्वरोजगार की ओर प्रेरित करेंगे और जिले में कृषि व्यवसाय को बढ़ावा देंगे।
उद्देश्य युवा उद्यमियों को भी स्वरोजगार के अवसर प्रदान करना : श्री मनोज कुमार ने सभी बैंकों से अपील की कि वे इस योजना का अधिक से अधिक प्रचार-प्रसार करें और ज्यादा से ज्यादा लोगों को इसका लाभ दिलाने में सक्रिय भूमिका निभाएं। कार्यशाला का उद्देश्य न केवल किसानों को सशक्त बनाना है, बल्कि युवा उद्यमियों को भी स्वरोजगार के अवसर प्रदान करना है।

वीवीसीपी छात्रवृत्ति परीक्षा में 1658 छात्रों की रिकॉर्ड भागीदारी, प्रतिभा सम्मान व करियर काउंसलिंग कार्यक्रम संपन्न

पूर्णिया जिला ऑडिटोरियम में हुआ भव्य आयोजन, प्रमुख स्कूलों के प्राचार्य-शिक्षकों ने की सहभागिता

न्यूज स्केल पूर्णिया

विद्या विहार करियर प्लस द्वारा आयोजित वीवीसीपी-सैट छात्रवृत्ति परीक्षा के परिणामों की घोषणा एवं विशेष करियर काउंसलिंग कार्यक्रम का भव्य आयोजन गुरुवार 20 नवम्बर को जिला ऑडिटोरियम, पूर्णिया में किया गया। इस परीक्षा में कुल 1658 छात्रों की ऐतिहासिक और अभूतपूर्व भागीदारी दर्ज की गई, जिसने इसे सीमांचल के सबसे बड़े छात्रवृत्ति परीक्षाओं में शामिल कर दिया।
सीमांचल के लगभग सभी प्रमुख विद्यालयों की भागीदारी कार्यक्रम में पूर्णिया एवं सीमांचल के लगभग सभी प्रमुख विद्यालयों—वीवीआरएस, अररिया

जेएनवी, ब्राइट करियर, बिजेन्द्र पब्लिक स्कूल, एस.आर.डी.ए.वी., सरस्वती विद्या मंदिर, केंद्रीय विद्यालय, इंडियन पब्लिक स्कूल, डीएपीएस, ब्राइट पयूचर स्कूल, आज़ाद नेशनल अकादमी, टॉपर्स प्वाइंट सहित कई संस्थानों—के प्राचार्य, उपप्राचार्य, शिक्षक एवं प्रशासक उपस्थित थे। संस्थान के डायरेक्टर प्रशांत शंकर ने सभी अतिथियों का स्वागत करते हुए इस परीक्षा को मिली व्यापक सफलता को अभिभावकों, छात्रों और विद्यालयों के सहयोग का परिणाम बताया!
वीवीजीआई के सचिव राजेश मिश्रा ने किया औपचारिक समायोजन : इस अवसर पर श्री प्रशांत शंकर ने संस्थान के प्रतिभाशाली छात्रों—भास्कर

किया। विद्यार्थियों और अभिभावकों को एक ही मंच पर करियर से जुड़े सभी प्रश्नों का समाधान मिलने से वे विशेष रूप से लाभान्वित हुए।
कार्यक्रम की प्रमुख विशेषताएँ:
1- वीवीसीपी-सैट परीणाम की घोषणा
2- योग्य एवं मेधावी विद्यार्थियों का सम्मान
3- उत्कृष्ट प्रदर्शन करने वाले प्रतिभागियों की सूची का विमोचन, जिसमें सुपर टैट्टी-फोर के नाम भी शामिल
समग्र रूप से, वीवीसीपी द्वारा आयोजित यह कार्यक्रम छात्रों एवं अभिभावकों दोनों के लिए अत्यंत उपयोगी और प्रेरक साबित हुआ।

पूर्णिया में सरकारी योजनाओं का निरीक्षण, राइस मिलों की भौतिक जांच



न्यूज स्केल पूर्णिया

जिला पदाधिकारी पूर्णिया ने शुक्रवार को जिले में सरकार द्वारा संचालित विभिन्न जनकल्याणकारी और विकासवात्मक योजनाओं के क्रियान्वयन और निगरानी के लिए विभागीय अधिकारियों की विशेष टीम गठित की। टीम को योजनाओं की प्रभावशीलता का निरीक्षण करने और आवश्यक सुधारवात्मक कदम सुझाने का निर्देश दिया गया। इसी क्रम में जिला नोडल अधिप्राप्ति अधिकारी, जिला सहकारिता पदाधिकारी और राज्य खाद्य निगम के जिला प्रबंधक की संयुक्त टीम ने उसना राइस मिल, पलक्या राइस मिल, जिस राइस मिल और पैक्स रामनगर फरसाई का भौतिक निरीक्षण किया। टीम ने राइस मिलों में कार्यप्रणाली, स्टॉक और संचालन से संबंधित सभी पहलुओं की जांच की। जिला पदाधिकारी ने अधिकारियों को निर्देश दिया कि निरीक्षण के दौरान किसी भी प्रकार की गड़बड़ी या दोष पाए जाने पर तत्काल कार्रवाई की जाए। साथ ही, योजनाओं के लाभार्थियों

तक सही तरीके से सेवाएं और सहायता पहुंचाने पर विशेष ध्यान देने के निर्देश भी दिए गए। जिला प्रशासन का यह कदम जिले में सरकारी योजनाओं के पारदर्शी और प्रभावी क्रियान्वयन को सुनिश्चित करने के लिए उठाया गया है।

उत्कर्मित उच्च विद्यालय शीशा बाड़ी में मैट्रिक सेंटअप परीक्षा का सफल आयोजन छात्र-छात्राओं में उत्साह

न्यूज स्केल बैसा

बिहार विद्यालय परीक्षा समिति के निर्देश पर बुधवार से उत्कर्मित उच्च विद्यालय शीशा बाड़ी में मैट्रिक सेंटअप परीक्षा का आयोजन किया गया। शुक्रवार को भी विद्यालय में परीक्षा आयोजित की गई। प्रथम पाली में गणित एवं द्वितीय पाली में अंग्रेजी विषय की परीक्षा ली गई। विद्यालय में परीक्षा को लेकर छात्र-छात्राओं में विशेष उत्साह देखने को मिला। प्रधानाध्यापक मो. आदिल अनवर ने बताया कि परीक्षा का आयोजन पूरी तरह से शांतिपूर्ण और कदाचार मुक्त वातावरण में हो रहा



उत्कर्मित उच्च विद्यालय शीशा बाड़ी में परीक्षा देते छात्र एवं छात्राएं

है। उन्होंने आगे बताया कि जिन विद्यार्थियों की विद्यालय में उपस्थिति 75 प्रतिशत या उससे अधिक थी, केवल वही परीक्षा में बैठ पाए। जिनकी उपस्थिति निर्धारित सीमा से कम थी, उन्हें परीक्षा देने की अनुमति नहीं मिली। सेंटअप परीक्षा का आयोजन दो पालियों में हुआ। प्रथम पाली सुबह 9:30 बजे से दोपहर 12:45 बजे तक रही, जबकि द्वितीय पाली दोपहर 2:00 बजे से शाम 5:15 बजे तक आयोजित की गई। छात्रों को प्रारंभ में 15 मिनट का समय प्रश्न पत्र पढ़ने और समझने के लिए दिया गया। प्रधानाध्यापक ने

यह भी स्पष्ट किया कि सेंटअप परीक्षा में उत्तीर्ण होना अनिवार्य है। बिना उत्तीर्ण हुए छात्र मुख्य परीक्षा में बैठने का अवसर नहीं पाएंगे। सभी सेंटअप पर प्रश्न पत्र समय से पहुंचा दिए गए थे और प्रशासन ने परीक्षा की पूर्व तैयारी पूरी कर रखी थी।

परोरा में तीन दिवसीय फुटबॉल टूर्नामेंट का शानदार समापन, कटिहार टीम बनी विजेता

ग्रामीण प्रतिभाओं को मंच मिला, विजेताओं को सम्मानित कर किया गया हौसला अफ़ज़ाई

न्यूज स्केल केनगर

केनगर प्रखंड के परोरा पंचायत अंतर्गत चातर गाँव में आदिवासियों द्वारा आयोजित ग्राम पूजा के अवसर पर तीन दिवसीय फुटबॉल टूर्नामेंट का समापन उच्च विद्यालय परोरा के क्रीड़ा मैदान में भव्य रूप से किया गया। समापन समारोह में मुख्य रूप से केनगर प्रखंड विकास पदाधिकारी आशीष कुमार, अंचलाधिकारी दिवाकर कुमार और विद्या विहार आवासीय विद्यालय परोरा के संस्थापक सदस्य



राजेश मिश्रा उपस्थित थे। कार्यक्रम का संचालन कन्या मध्य विद्यालय की शारीरिक शिक्षिका सुचित्रा कुमार ने किया। बीडीओ आशीष कुमार ने कहा कि आयोजन समिति की ईमानदारी, निष्ठा और जज्बा सभी समुदाय और धर्म के लोगों को एक मंच पर लाने में सहायनीय है। उन्होंने कहा कि ऐसे आयोजन ग्रामीण स्तर पर छिपी हुई प्रतिभाओं को उजागर करते हैं और खिलाड़ी अपने खेल के बल पर देश और गांव का नाम रोशन करते हैं। सीओ दिवाकर कुमार ने कहा कि बेहतर खेल प्रदर्शन करने वाले खिलाड़ी सरकारी



नौकरियों में अवसर पाते हैं, जिससे उनका और उनके परिवार का जीवन स्तर सुधरता है। उन्होंने टूर्नामेंट में विजेता, उपविजेता और सभी टीमों को उज्ज्वल भविष्य के लिए शुभकामनाएं दीं। तीन दिवसीय टूर्नामेंट में जिले एवं अंतर जिले से कुल 16

टीमों ने भाग लिया। फाइनल मैच कटिहार बनाम पूर्णिया के बीच खेला गया, जिसमें कटिहार की टीम विजेता और पूर्णिया की टीम उपविजेता रही। मंचासीन निर्णायक मंडली ने विजेता और उपविजेता टीम को शिल्ड, कप और उपहार सौंप कर हौसला अफ़ज़ाई की।

सिंधिया जमीन विवाद : फरार आरोपी गिरफ्तार

न्यूज स्केल केनगर

चम्पानगर थाना पुलिस ने गुरुवार की शाम सिंधिया पंचायत के वार्ड संख्या-6 निवासी दुर्गा त्रिषि (40) को गिरफ्तार किया। वह पहले से ही बीते 8 अगस्त 2025 को दर्ज जमीन कब्जा कांड (कांड संख्या-99/2025) का नामजद आरोपी था। थानाध्यक्ष अनुपम राज ने बताया कि दुर्गा त्रिषि को आवश्यक कार्रवाई के बाद शुक्रवार को जेल भेज दिया गया। प्राथमिकी चंद्रदेव मरांडी के पुत्र संजय कुमार मरांडी द्वारा दर्ज कराई गई थी। वादी ने बताया कि पिछले 5 वर्षों से वह सिंधिया इलाके की जमीन (खाता-501, खेसरा-1743, 1749, 1750, 1751, 1772, 1773, रकबा-13 एकड़ 67) बटाई पर ले रहा था। 4 अगस्त 2025 को सभी नामजद आरोपितों ने हथियार के बल पर जमीन कब्जा करने का प्रयास किया और मारपीट के साथ अपमानजनक जाति सूचक शब्दों का प्रयोग किया। इस गिरफ्तारी के बाद मामले में कानून के तहत कार्रवाई जारी है।



श्रीनगर थाना पुलिस ने बरामद की 7.5 लीटर देशी शराब, अभियुक्त फरार, छापेमारी जारी



न्यूज स्केल श्रीनगर

श्रीनगर थाना पुलिस ने अवैध शराब के खिलाफ अभियान के तहत बड़ी कार्रवाई करते हुए गुरुवार को गुप्त सूचना के आधार पर 7.500 लीटर देशी शराब बरामद की है। पुलिस टीम ने मौके से अवैध शराब जब्त कर लिया, हालांकि आरोपी फरार होने में सफल रहा।

थाना प्रभारी ने बताया कि बरामद शराब को जब्त कर आवश्यक कानूनी कार्रवाई की जा रही है। साथ ही फरार अभियुक्त की पहचान कर ली गई है, जिसकी गिरफ्तारी के लिए लगातार छापेमारी की जा रही है। पुलिस का कहना है कि क्षेत्र में अवैध शराब कारोबार के खिलाफ विशेष सतर्कता बरती जा रही है तथा ऐसे तत्वों पर सख्त कार्रवाई जारी

पूर्णिया में मुख्यमंत्री कन्या विवाह मंडप योजना के क्रियान्वयन हेतु पंचायत स्तर पर बैठक आयोजित

जिला परिषद् सभागार में सभी पंचायतों के मुखिया और पंचायत सचिवों ने की भागीदारी

न्यूज स्केल पूर्णिमा

जिले के विकास और सामाजिक कल्याण को ध्यान में रखते हुए मुख्यमंत्री कन्या विवाह मंडप योजना के सफल क्रियान्वयन हेतु शुक्रवार को जिला परिषद् सभागार, पूर्णिमा में विशेष बैठक आयोजित की गई। इस बैठक में जिला के चिन्हित सभी 26 ग्राम पंचायतों



के माननीय मुखिया एवं पंचायत सचिव उपस्थित रहे।

सभी ग्राम पंचायतों के अधिकारियों ने लिया मार्गदर्शन

बैठक में जिला पंचायत संसाधन केंद्र, पूर्णिमा के प्रखंड परियोजना प्रबंधक श्री पप्पू कुमार शर्मा ने भी योजना के विभिन्न तकनीकी एवं प्रशासनिक पहलुओं पर मार्गदर्शन दिया। उन्होंने सभी मुखिया और पंचायत सचिवों को योजना के तहत आने वाली जिम्मेदारियों और

भूमिकाओं के बारे में बताया।

बैठक में यह निर्णय लिया गया कि प्रत्येक पंचायत अपने क्षेत्र में चिन्हित भूमि की जांच कर रिपोर्ट समयबद्ध रूप से प्रस्तुत करेगी।

योजना का उद्देश्य और अपेक्षित उपलब्धि : मुख्यमंत्री कन्या विवाह मंडप योजना का उद्देश्य गरीब और जरूरतमंद परिवारों की बेटियों के विवाह के लिए

सुरक्षित और संरचित स्थान प्रदान करना है। जिला प्रशासन ने यह स्पष्ट किया कि योजना के तहत चयनित भूमि की पूरी पारदर्शिता और उचित प्रक्रिया अपनाई जाएगी। सभी पंचायतों से अपेक्षा की गई कि वे शत-प्रतिशत उपलब्धि सुनिश्चित करें ताकि इस महत्वाकांक्षी योजना का वास्तविक लाभ सीधे लाभार्थियों तक पहुंचे

पूर्णिया में सामाजिक सुरक्षा योजनाओं पर संवेदीकरण कार्यशाला आयोजित

पेंशन बढ़ाकर 1,100 रुपये; अन्त्येष्टि एवं परिवार लाभ योजनाओं की विस्तृत जानकारी दी गई

न्यूज स्केल पूर्णिमा

जिला सामाजिक सुरक्षा कोषांग, पूर्णिमा की ओर से गुरुवार को प्रखण्ड कार्यालय, पूर्णिमा पूर्व में सामाजिक सुरक्षा एवं बाल संरक्षण से संबंधित सभी सरकारी योजनाओं पर एक दिवसीय संवेदीकरण कार्यशाला आयोजित की गई। कार्यक्रम की अध्यक्षता सहायक निदेशक अमरेश कुमार ने की। इस अवसर पर माननीय प्रमुख, उप-प्रमुख, प्रखण्ड विकास पदाधिकारी, पंचायत सचिव, मुखिया सहित सभी प्रखण्ड स्तरीय पर्यवेक्षीय पदाधिकारी एवं विकास मित्र मौजूद रहे।

पेंशन योजनाओं का विस्तृत प्रेजेंटेशन : सहायक निदेशक ने कार्यशाला में सामाजिक



सुरक्षा अंतर्गत संचालित सभी प्रमुख पेंशन योजनाओं— इंदिरा गांधी राष्ट्रीय वृद्धावस्था पेंशन, इंदिरा गांधी राष्ट्रीय विधवा पेंशन, इंदिरा गांधी राष्ट्रीय निःशक्तता पेंशन, बिहार राज्य निःशक्तता पेंशन लक्ष्मीबाई सामाजिक सुरक्षा पेंशन

सभी प्रखण्ड स्तरीय प्रतिनिधियों व पदाधिकारियों ने लिया हिस्सा

पर दाह संस्कार हेतु 3,000 रुपये की सहायता। राष्ट्रीय परिवार लाभ योजना: 18-59 वर्ष आयु वर्ग के BPL परिवार के कमाऊ सदस्य की मृत्यु पर 20,000 रुपये सहायता राशि।

जनाप्रतिनिधियों और पदाधिकारियों से सहयोग की अपील : सहायक निदेशक ने उपस्थित सभी जनप्रतिनिधियों, पंचायत सचिवों और विकास मित्रों से अपेक्षा की कि वे योजनाओं के लाभ से वंचित पात्र लोगों की पहचान कर उन्हें समय पर आवेदन प्रक्रिया में सहयोग करें। उन्होंने कहा कि

मुख्यमंत्री परिवार लाभ योजना : 18-60 वर्ष के व्यक्ति की आपराधिक दुर्घटना अथवा किसी भी उम्र के व्यक्ति की दुर्घटना में मृत्यु पर 20,000 रुपये की सहायता राशि का प्रावधान। अधिकारियों ने प्रतिभागियों को बताया कि लाभार्थियों तक योजनाओं की राशि समय पर और सही तरीके से पहुंचे, इसके लिए गांव एवं पंचायत स्तर पर जागरूकता बढ़ाना आवश्यक है।

सामाजिक सुरक्षा योजनाएं समाज के कमजोर वर्गों के लिए जीवन सहारा हैं और इनकी सही जानकारी एवं क्रियान्वयन ही वास्तविक लाभार्थियों तक सहायता पहुंचाता है।

अनगढ़ थाना ने अवैध शराब के खिलाफ की कार्रवाई, शराब बरामद, एक गिरफ्तार



न्यूज स्केल अमौर

अनगढ़ थाना पुलिस ने अवैध शराब कारोबार के खिलाफ सख्ती जारी रखते हुए 20 नवंबर 2025 को गुप्त सूचना के आधार पर विशेष छापामारी अभियान चलाया। कार्रवाई के दौरान पुलिस टीम ने कुल 08.46 लीटर विदेशी शराब जप्त की। मौके से एक आरोपी रंजीत कुमार दास (उम्र 50 वर्ष), पिता स्व. भेदा लाल दास, निवासी मिर्चान टोला, अनगढ़ को

गुदड़ी हाट में सड़क पर बना उंचा कलभट बना राहगीरों के लिए खतरा, टोटो फंसने से बाल-बाल बची जान



न्यूज स्केल, कसबा

नगर परिषद क्षेत्र अंतर्गत गुदड़ी हाट में निर्मित कलभट सड़क के बीचोबीच बनाया गया है जिसकी ऊंचाई अधिक होने से राहगीरों एवं टोटो टेम्पो चलाकों को काफी परेशानी का सामना करना पड़ता है! इस जगह पर टोटो एवं टेम्पो पलटने का भय बना रहता है, बल्कि कई बार टोटो पलटने से यात्री घायल होते रहें हैं! शुक्रवार को भी एक यात्री से लदा टोटो पलटने से बाल बाल बचा, यह नुक़्ता कलभट स्थानीय लोगों के लिए जानलेवा साबित हो रहा है। राहगीरों का कहना है कि इस तीन फीट ऊंचे कलभट के कारण सड़क की चौड़ाई बारह फीट से घटकर मात्र सात फीट

बिहार कोकिला की पखवाड़ा पुण्यतिथि पर धमदाहा में सांस्कृतिक कार्यक्रम का आयोजन

न्यूज स्केल धमदाहा

धर्मपुर साहित्यिक एवं सांस्कृतिक परिषद्, धमदाहा की ओर से 20 नवंबर को सार्वजनिक बजरंगवली मंदिर परिसर में बिहार कोकिला की पखवाड़ा पुण्यतिथि पर सांस्कृतिक कार्यक्रम का आयोजन किया गया। कार्यक्रम में स्थानीय कलाकारों व कला प्रेमियों ने पारंपरिक विधि-विधान के साथ बाबा बजरंगवली और लोकगायिका शारदा सिन्हा की प्रतिमा पर श्रद्धासुमन अर्पित किए। कार्यक्रम की शुरुआत संयुक्त पूजा-अर्चना के बाद सांस्कृतिक प्रस्तुति, विचार गोष्ठी, 'बिहार कोकिला



हिंदी समदन' के लोकार्पण तथा मुरली दक्षता प्रमाण-पत्र वितरण से हुई। परिषद् के अध्यक्ष सह गायक बिपीन कुमार भारती की अध्यक्षता में आयोजित इस समारोह में वरीय कलाकार लक्ष्मी राम ने संस्थापक सह कवि मनोज राय की रचना 'बिहार कोकिला हिंदी समदन' की प्रस्तुति देकर दर्शकों की प्रशंसा हासिल की। संस्थापक सह कवि मनोज राय ने भी मुरली-वादन से कार्यक्रम में संगीत का रंग भरा तथा बिहार कोकिला के जीवन

बायसी थाना पुलिस ने टेम्पू से 112 लीटर से अधिक विदेशी शराब बरामद की, दो गिरफ्तार

न्यूज स्केल बायसी

बायसी थाना पुलिस ने गुप्त सूचना के आधार पर बड़ी कार्रवाई करते हुए बुधवार, 20 नवंबर गुरुवार को एक टेम्पू से अवैध शराब की बड़ी खेप बरामद की। पुलिस ने मौके से कुल 112.320 लीटर विदेशी शराब, एक टेम्पू तथा दो मोबाइल फोन जप्त किए हैं। इस मामले में पुलिस ने दो आरोपियों को गिरफ्तार भी किया है। गिरफ्तार किए गए आरोपियों की पहचान मनीष शर्मा (35 वर्ष), पिता—राजकुमार शर्मा, वार्ड संख्या 23 एवं



विकाश कुमार (30 वर्ष), पिता—स्वर्गीय बबलू शर्मा, वार्ड संख्या 22, दोनों निवासी बैजनाथपुर, थाना सौरबाजार, जिला सहरसा के रूप में हुई है। पुलिस के अनुसार आरोपियों द्वारा शराब की सप्लाई हेतु इलाके में लगातार आवाजाही की सूचना मिल रही थी। गुप्त सूचना पाते ही पुलिस टीम ने त्वरित कार्रवाई की और

डगरूआ थाना पुलिस ने 38.625 लीटर विदेशी शराब की बरामद , एक गिरफ्तार

न्यूज स्केल डगरूआ

डगरूआ थाना पुलिस ने गुप्त सूचना के आधार पर बड़ी कार्रवाई करते हुए शुक्रवार, को कुल 38.625 लीटर विदेशी शराब जप्त की है। इस कार्यवाई के दौरान पुलिस ने मौके से एक आरोपी को भी गिरफ्त में लिया है, पुलिस सूत्रों से प्राप्त जानकारी के अनुसार गिरफ्तार व्यक्ति की पहचान मदन कुमार विश्वास (उम्र 38 वर्ष), पिता – संपत लाल विश्वास, निवासी तेघरा, वार्ड संख्या 8, थाना डगरूआ, जिला पूर्णिमा के रूप में हुई है।



पुलिस टीम को सूचना मिली थी कि उक्त क्षेत्र में अवैध शराब की खेप लाई गई है, जिसके बाद छापेमारी दल ने मौके पर पहुंचकर शराब बरामद की और आरोपी को गिरफ्तार कर लिया। पुलिस के अनुसार जब्त की गई विदेशी

कोसी स्नातक निर्वाचन के लिए 894 नए मतदाता शामिल

न्यूज स्केल धमदाहा

बिहार विधान परिषद के कोसी स्नातक चुनाव को लेकर मतदाता सूची में नाम जुड़वाने की अंतिम तिथि 6 नवंबर को समाप्त हो गई। निर्धारित समय सीमा तक धमदाहा प्रखंड क्षेत्र में कुल 894 नए मतदाताओं ने अपना नाम जुड़वाया है। इनमें 688 आवेदन ऑफलाइन माध्यम से जबकि 206 आवेदन ऑनलाइन प्राप्त हुए। प्राप्त जानकारी के अनुसार, कुल आवेदनों में से 20 आवेदनों को अस्वीकृत कर



दिया गया है। धमदाहा के एआरओ सह प्रखंड विकास पदाधिकारी प्रकाश कुमार ने बताया कि अस्वीकृत आवेदनों में ज्यादातर वे लोग शामिल हैं जिन्होंने 11 नवंबर 2022 के बाद स्नातक की डिग्री प्राप्त की है, जबकि नियमानुसार इस तिथि के बाद स्नातक करने वाले इस निर्वाचन के पात्र नहीं हैं। स्थानीय प्रशासन ने बताया कि अब अंतिम रूप से तैयार मतदाता सूची के आधार पर आगामी कोसी स्नातक चुनाव की प्रक्रिया आगे बढ़ाई जाएगी।

विश्व मात्स्यिकी दिवस पर अररिया में जागरूकता और तकनीकी सत्र का आयोजन

न्यूज स्केल अररिया

समाहरणालय अररिया स्थित परमान सभागार में शुक्रवार को विश्व मात्स्यिकी दिवस का आयोजन जिला पदाधिकारी अनिल कुमार की अध्यक्षता में किया गया। कार्यक्रम का उद्घाटन डीएम, विशेष कार्य पदाधिकारी दिलीप कुमार, प्रगतिशील मत्स्य पालक प्रभात कुमार सिंह और जिला मत्स्य पदाधिकारी बालकृष्ण गोपाल ने संयुक्त रूप से दीप प्रज्वलित कर किया। आयोजन में जिले के करीब 200 मत्स्य कृषक और मत्स्यजीवी सहयोग समितियों



के सदस्य शामिल हुए। जिला मत्स्य पदाधिकारी बालकृष्ण गोपाल ने दिवस की महत्ता बताते हुए कहा कि मत्स्य संसाधनों और पारिस्थितिकी तंत्र को संरक्षित रखना आने वाली पीढ़ियों के लिए आवश्यक है। उन्होंने कहा कि यह दिवस मछुआरों

में जागरूकता बढ़ाने और सतत मत्स्य पालन को प्रोत्साहित करने के उद्देश्य से मनाया जाता है ताकि रोजगार पीढ़ी दर पीढ़ी बना रहे। डीएम अनिल कुमार ने संबोधित करते हुए मछुआ समुदाय से जल संसाधनों और पर्यावरण की रक्षा के प्रति

जिम्मेदार बनने की अपील की। उन्होंने कहा कि सरकार द्वारा बनाए गए नियमों का पालन करते हुए ही शिकार-माही करें तथा किसी भी प्रकार की अवैध गतिविधि से दूर रहें। उन्होंने जिले को मत्स्य उत्पादन में आत्मनिर्भर बनाने के लिए नई तकनीकों और नवाचार

अपनाने पर जोर दिया। हैचरी संचालकों को मत्स्य बीज की पर्याप्त उपलब्धता सुनिश्चित करने का निर्देश दिया गया। जलकरों पर अतिक्रमण की शिकायत पर डीएम ने सभी समितियों को सूची उपलब्ध कराने का निर्देश दिया, ताकि प्रशासन आवश्यक कार्रवाई कर सके। तकनीकी सत्र में विभागीय अधिकारियों ने प्रधानमंत्री मत्स्य संपदा योजना और राज्य सरकार की अन्य योजनाओं, अनुदान तथा ऑनलाइन आवेदन प्रक्रिया की जानकारी दी। कार्यक्रम का समापन धन्यवाद ज्ञापन के साथ हुआ।



संचय जन भागीदारी" 2.0 और "कैच द रेन" पोर्टल पर अपलोड करें। जिलाधिकारी ने "जल संचय जन भागीदारी" 1.0 में जिले को 6वां वॉटर नेशनल अवार्ड प्राप्त करने में महत्वपूर्ण योगदान देने वाले सभी विभागों के पदाधिकारियों को शुभकामनाएं दीं। उन्होंने जल संचय जन भागीदारी 2.0 के तहत 50,000 जल संचय से संबंधित योजनाओं का

क्रियान्वयन करने के लिए महत्वपूर्ण मार्गदर्शन दिया। इस अवसर पर, जिलाधिकारी ने जल संचय और जल संरक्षण के महत्व पर जोर दिया और कहा कि यह सभी के लिए एक महत्वपूर्ण जिम्मेदारी है। उन्होंने कहा कि जल संचय जन भागीदारी के माध्यम से हम जल संसाधनों का संरक्षण कर सकते हैं और भविष्य में जल संकट को रोक सकते हैं।

सीएमएस हाई स्कूल मैदान में चला सफाई अभियान

भागलपुर, (हि.स.)। भागलपुर के आदमपुर स्थित सीएमएस हाई स्कूल मैदान में कई महीने से फैली गंदगी को नगर निगम और शहर के समाज सेवियों के सहयोग से शुक्रवार को हटाया गया। नगर निगम जोन दो के जोनल प्रभारी हसन खान ने बताया की वार्ड नंबर 22 के सीएमएस हाई स्कूल परिसर में विशेष सफाई अभियान नगर आयुक्त शुभम कुमार के निर्देश पर चलाया गया है। वहीं स्वच्छता अभियान में शामिल हवाई जहाज सेवा संघर्ष समिति के संयोजक कमल जायसवाल, सह संयोजक डॉ. आनंद मिश्रा एवं वार्ड 22 के पार्षद प्रतिनिधि अमित दुबे ने



कहा कि इस मैदान में आस पास के इलाकों से सैकड़ों लोग प्रतिदिन टहलने आते थे लेकिन जब से डिजनीलैंड मेला लगा तब से लोगों की आवाजाही कम हो गई। वहीं जब डिजनीलैंड मेला हटा तो मैदान में गंदगी का अंबार था और बारिश के कारण जगह जगह दलदल की स्थिति थी। मैदान की बदहाल स्थिति को सुधारने के लिए निगम

प्रशासन से आग्रह किया गया, जिसके बाद जोनल प्रभारी हसन खान के नेतृत्व में आज पूरे मैदान की सफाई कराई गई। मौके पर हसन खान और सामाजिक कार्यकर्ताओं ने मैदान में टहलने वाले लोगों और खिलाड़ियों से अपील की है की वे शहर को सुंदर और स्वच्छ बनाने में सहयोग करें। साथ ही परिसर में जहाँ तहाँ गंदगी न फैलाएं।

विकास का आइना, नाव के सहारे 20 हजार लोगों की कट रही जिंदगी

भागलपुर, (हि.स.)। भागलपुर शहर से सटे शंकरपुर दियारा समेत कई गांव आज भी मूलभूत सुविधा से महरूम हैं। लगभग 20 हजार आबादी वाले इस इलाके में गंगा नदी पार कर शहर पहुंचना आज भी किसी चुनौती से कम नहीं है। तिलकामाझी भागलपुर विश्वविद्यालय के समानांतर बहने वाली गंगा इस क्षेत्र को पूरी तरह कटाव और बाढ़ की मार के बीच अलग-थलग कर देती है। इन गांवों के लिए आवाजाही का एकमात्र सहारा नावें हैं, जो रोजाना हजारों लोगों को शहर तक लाती-ले जाती हैं। लेकिन नाव का यह सफर न तो सुरक्षित है और न



ही सुविधाजनक। गांव के सरपंच दिनेश बताते हैं कि सबसे ज्यादा दिक्कत गर्भवती महिलाओं और गंभीर मरीजों को झेलनी पड़ती है। रात में प्रसव पीड़ा या आपात स्थिति आने पर नाव वाले नदी में उतरने से कतराते हैं। कई बार इलाज के अभाव में नहीं,

था, जिसे हर साल ग्रामीण चंदा जुटाकर बनवाते थे। लेकिन इस वर्ष 2025 में पर्याप्त राशि नहीं जुट सकी, जिसकी वजह से अभी तक चचरी पुल का निर्माण नहीं हो पाया है। इस कारण स्कूली बच्चों से लेकर महिलाओं तक सभी को नाव का इंतजार करते घंटों बिताने पड़ रहे हैं। यहां नदी किनारे छोटे-छोटे बच्चे टिफिन बैग लिए नाव की बारी आने का इंतजार करते देखे जा सकते हैं। वहीं महिलाएं रोजमर्रा की जरूरतों के लिए नदी पार का जोखिम उठाने को मजबूर हैं। ग्रामीण बताते हैं कि चचरी पुल ही उनका सहारा

पुल बनाने का वादा किया था। लेकिन तीन साल बीतने के बाद भी न तो काम शुरू हुआ और न ही कोई पहल नजर आती है। हालात इतने बदतर हैं कि करीब पांच हजार लोग प्रतिदिन शहर आने-जाने को मजबूर हैं, वह भी ऐसे सफर से जो हर दिन किसी बड़ी दुर्घटना की आशंका लिए होता है। ग्रामीणों और जनप्रतिनिधियों ने प्रशासन से अविलंब पहल कर स्थायी पुल निर्माण की दिशा में कदम उठाने की मांग की है, ताकि भविष्य में किसी अनहोनी को रोका जा सके। वहीं नवनिर्वाचित विधायक के लिए भी यह आने वाले दिनों में चुनौती साबित होने वाली है।

पुलिस ने 203.87 ग्राम स्मैक के साथ एक तरकर को किया गिरफ्तार



कटिहार, (हि.स.)। जिले के अबादपुर थाना पुलिस ने मादक पदार्थ तस्करी के विरुद्ध एक बड़ी कार्रवाई करते हुए 203.87 ग्राम स्मैक के साथ एक तरकर को गिरफ्तार किया है। गिरफ्तार तरकर का नाम अख्तर अली है, जो अबादपुर थाना क्षेत्र के बेलवा नया टोला का रहने वाला है।

आबादपुर पुलिस ने बताया कि गुप्त सूचना के आधार पर कार्रवाई करते हुए संकोला चैक के पास से उक्त तरकर को गिरफ्तार किया। तलाशी के दौरान उसके पास से स्मैक और एक मोबाइल फोन बरामद किया गया। पुलिस ने मामला दर्ज कर आगे की कार्रवाई शुरू कर दी है।

साल के अंतिम राष्ट्रीय लोक अदालत की सफलता में जुटी जिला विधिक सेवा प्राधिकार



अररिया, (हि.स.)। अररिया जिला विधिक सेवा प्राधिकार की ओर से राष्ट्रीय विधिक सेवा प्राधिकार के निर्देश पर साल का अंतिम राष्ट्रीय लोक अदालत 13 दिसंबर को सिविल कोर्ट परिसर में आयोजित किए जायेंगे जिसमें सुलहनीय मामलों का निबटारा दोनों पक्षों के आपस में किए जाने वाले सुलह के आधार पर किया जाएगा। साल के अंतिम राष्ट्रीय लोक

अदालत को सफल बनाने को लेकर जिला विधिक सेवा प्राधिकार पूरी तरह से तैयारी में जुट गई है जिला विधिक सेवा प्राधिकार के सचिव रोहित श्रीवास्तव ने शुक्रवार को वकीलों के संगठन डिस्ट्रिक्ट बार एसोसिएशन और एडवोकेट एसोसिएशन के प्रतिनिधियों के साथ मीटिंग की और अधिक से अधिक संख्या में सुलहनीय मामलों के निबटारे को लेकर सकरात्मक प्रयास करने की

अपील की। उन्होंने कहा कि कोर्ट में वादों की बढ़ती संख्या में कमी लाने और त्वरित न्याय को लेकर राष्ट्रीय लोक अदालत का आयोजन किया जाता रहा है इस बार 13 दिसंबर को होने वाला राष्ट्रीय लोक अदालत साल का अंतिम लोक अदालत होगा जिसमें सुलहनीय मामलों के निबटारे को लेकर अलग अलग मामलों के लिए अलग अलग बेंच स्थापित काय जायेंगे।

भागलपुर में लव जिहाद का मामला, हिरासत में युवक

भागलपुर, (हि.स.)। जिले के जोगसर थाना क्षेत्र में शुक्रवार को लव जिहाद का मामला प्रकाश में आया है। मशाकचक मोहल्ले में रहकर प्रतियोगी परीक्षा की तैयारी कर रही मुंगेर की एक युवती को पिछले दो साल से एक युवक राहुल नाम बताकर गुमराह कर रहा था, जबकि उसकी असली पहचान मोहम्मद फैजल के रूप में हुई है। युवती किराए के मकान में रहकर पढ़ाई करती थी। इसी दौरान युवक उससे दोस्ती कर नजदीकियाँ बढ़ाती गयी। मोहल्ले के लोगों के पूछने पर युवती उसी युवक को भाई बताती थी, जिससे स्थानीय लोगों में पहले से ही संदेह बना हुआ था। शुक्रवार को युवक के दोबारा आने पर



मोहल्लेवासियों ने उसे रोक लिया। धर्म जागरण मंच के जिला संयोजक राजेश कुमार सिंह और स्थानीय लोगों ने उससे पूछताछ की। शुरू में युवक ने खुद को हिंदू और नाम राहुल बताया लेकिन जब उसकी कॉपी जांची गई तो सच सामने आ गया। वह वास्तव में मोहम्मद फैजल था। इसके बाद मौके पर मोहल्ले में जबरदस्त आक्रोश फैल गया।

लोगों ने तुरंत जोगसर थाना को सूचना दी। पुलिस पहुंची और युवक को हिरासत में ले लिया। युवती को भी थाने लाकर पूछताछ की जा रही है। परिवार को सूचना दे दी गई है। मामले के खुलासे के बाद से क्षेत्र में तनाव और नाराजगी का माहौल है। पुलिस अब युवक की मंशा पहचान छिपाने और लंबे समय से चल रही गतिविधियों की गहराई से जांच कर रही है।

डायमंड जुबली सह 19वीं राष्ट्रीय जंबूरी में भाग लेने स्काउट गाइड का 28 सदस्यीय टीम लखनऊ रवाना

अररिया, (हि.स.)। भारत स्काउट और गाइड की 75 वर्ष पूरे होने की खुशी में उत्तरप्रदेश के लखनऊ में आगामी 23 नवंबर से 29 नवंबर तक डायमंड जुबली सह 19 वीं राष्ट्रीय जंबूरी कार्यक्रम का आयोजन हो रहा है। अररिया जिले से 28 सदस्यीय टीम संयुक्त राज्य सचिव सह जिला संगठन आयुक्त बैजनाथ प्रसाद के नेतृत्व में शुक्रवार को रवाना हुई। टीम रवाना होने से पूर्व बिहार राज्य भारत स्काउट और गाइड अररिया जिले के संगठन आयुक्त बैजनाथ प्रसाद ने



जानकारी देते हुए बताया कि स्काउट गाइड की टीम में 17 स्काउट, 07 गाइड, 03 लीडर 01 रोवर उनके नेतृत्व में जा रहे हैं। उन्होंने बताया कि 19वीं राष्ट्रीय जंबूरी का उद्घाटन 24 नवंबर 2025 को प्रधानमंत्री नरेंद्र मोदी के द्वारा किया जाएगा। कार्यक्रम में पूरे भारत से 40 हजार स्काउट गाइड के अलावे 22 देश के लगभग 2 हजार स्काउट गाइड भी भाग

अररिया आर एस से मयंक कुमार, उत्कर्मित माध्यमिक विद्यालय, चिकनी गरिया से रंजीत यादव, अर्जुन कुमार, उच्च माध्यमिक विद्यालय पैकटोला से मो. इस्माइल, मो. जावेद, वेबदुर रहमान, मधु कुमारी, भगवती देवी गोयल बालिका उच्च विद्यालय, फारबिसगंज से एकता रानी, ईंदिरा गांधी स्वतंत्र गाइड कंपनी, फारबिसगंज से अदिति कुमारी, ज्योति कुमारी, अनुमंडल मुख्यालय दुल, फारबिसगंज से प्रेम कुमार एवं अंशुमन, रामानंद उच्च विद्यालय, रमई से रमजानी, सूफियान एवं तुलसी

कुमारी, उत्कर्मित माध्यमिक विद्यालय, मटियारी, भट्टा बारी से विशाखा कुमारी एवं लक्ष्मी कुमारी, उत्कर्मित माध्यमिक विद्यालय, आंचरा, नरपतगंज से रवि किशन पासवान, आडवाणी कुमार, अजय कुमार पोद्दार, पीयूष कुमार पोद्दार, हेमंत कुमार पासवान, लीडर के रूप में विनीता कुमारी, दीपक कुमार ठाकुर, मोहम्मद सबदुल भाग लेंगे। बच्चों के मनोबल को बढ़ाने हेतु जिला शिक्षा पदाधिकारी सह सभापति संजय कुमार, जिला मुख्य आयुक्त विजय कुमार यादवेंदु, नगर मुख्य पार्षद सह जिला आयुक्त

गाइड वयस्क संसाधन वीणा देवी, जिला आयुक्त स्काउट वयस्क संसाधन श्री कुमार ठाकुर, जिला सचिव युवराज पासवान के साथ-साथ विद्यालय के प्रधानाध्यापक एवं स्काउट गाइड के अभिभावकों ने बधाई देते हुए कार्यक्रम को सफल बनाकर जिला का नाम रोशन करने हेतु अपना आशीर्वाद दिया। यह टीम 22 नवंबर को रात्रि में डिफेंस एक्सपो ग्राउंड सेक्टर 15 वृंदावन योजना, लखनऊ कार्यक्रम स्थल पर पहुंचेगी और राष्ट्रीय स्तर के कार्यक्रम में अपना शिरकत करेंगी।

अंतर महाविद्यालय गर्ल्स वॉलीबॉल टूर्नामेंट, एसएम कॉलेज ने जीता खिताब



भागलपुर, एसएम कॉलेज की मेजबानी में आयोजित अंतर महाविद्यालय वॉलीबॉल वीमेन सरोज शंकर भगत ट्रॉफी के फाइनल में एसएम कॉलेज ने जीबी कॉलेज नवगछिया को 2-0 (25-08, 25-17) से हराकर खिताब जीत लिया। चार कॉलेजों ने भाग लिया। उद्घाटन टीएमबीयू की डीएसडब्लू डॉ. अर्चना

कुमारी साह, प्रिंसिपल डॉ. निशा झा और क्रीड़ा सचिव डॉ. संजय जायसवाल ने किया। विजेता और उपविजेता टीमों को प्रिंसिपल डॉ. निशा झा ने ट्रॉफी व प्रमाणपत्र दिया। आयोजन में क्रीड़ा परिषद की अध्यक्ष डॉ. अनुराधा प्रसाद, पीटीआई एसके सुधांशु सहित कई शिक्षक, कर्मचारी और छात्राएं मौजूद रहीं।

मरौना बीडीओ रचना भारतीय ने सचिवों व लेखापालों संग की समीक्षात्मक बैठक –ग्राम पंचायत कार्यों में तेजी लाने का दिया निर्देश

<div>न्यूज स्केल मरौना</div> <div>मरौना प्रखंड कार्यालय के सभागार में शुक्रवार को प्रखंड विकास पदाधिकारी रचना भारतीय की अध्यक्षता में सभी पंचायत सचिवों एवं लेखापालों की एक महत्वपूर्ण समीक्षात्मक बैठक आयोजित की गई। बैठक का मुख्य उद्देश्य पंचायत स्तर पर संचालित विभिन्न योजनाओं और सेवाओं की</div>	<div></div> <div>प्रगति का आकलन करना तथा आगामी कार्यों में गति</div>	<div>सुनिश्चित करना था। बैठक में सर्वप्रथम आगामी ऑडिट से जुड़ी तैयारियों पर विस्तार से चर्चा की गई। बीडीओ ने निर्देश दिया कि सभी पंचायतें अपने अभिलेख, रजिस्टर एवं दस्तावेजों को समय पर अद्यतन रखें, ताकि ऑडिट टीम के आगमन पर किसी प्रकार की समस्या उत्पन्न न हो। उन्होंने कहा कि पारदर्शिता और जवाबदेही</div> <div>पंचायत व्यवस्था की रीढ़ है, इसलिए हर कार्य का समय पर रिकॉर्ड अनिवार्य है। इसके बाद पंचायत के विकासात्मक कार्यों, जैसे— सड़क निर्माण, जलनिकासी, शौचालय, सामुदायिक भवन, तथा विभिन्न कल्याणकारी योजनाओं की प्रगति की बिंदुवार समीक्षा की गई। बीडीओ रचना भारतीय ने संबंधित सचिवों को लंबित</div> <div>कार्यों को जल्द पूरा करने तथा गुणवत्ता के साथ कार्य निष्पादन पर विशेष ध्यान देने का निर्देश दिया।बैठक में जन्म-मृत्यु प्रमाणपत्र के निर्गमन की धीमी रफ्तार पर भी चिंता जताई गई। उन्होंने अधिकारियों से कहा कि आमजन को इस सेवा में देरी न हो, इसके लिए निर्धारित समय सीमा के भीतर प्रमाणपत्र निर्गत करना सुनिश्चित करें।साथ ही कबीर अंतेल्प्टि योजना, पेंशन, परिवार लाभ योजना और अन्य सामाजिक सुरक्षा योजनाओं की प्रगति की भी समीक्षा की गई। सीधे गरीबों, जरूरतमंदों और वंचित परिवारों तक राहत पहुंचाती हैं, इसलिए इसमें लापरवाही बिल्कुल बर्दाश्त नहीं की जाएगी। बैठक के अंत में बीडीओ रचना भारतीय ने सभी सचिवों और लेखापालों को निर्देशित किया कि वे जनहित के कार्यों को प्राथमिकता देते हुए तेजी लाएँ, शिकायतों का त्वरित निवारण सुनिश्चित करें और प्रत्येक पंचायत में विकास कार्यों को समयबद्ध तरीके से पूरा करने पर ध्यान दें। बैठक में सभी संबंधित अधिकारी उपस्थित रहे और कार्यों को बेहतर ढंग से संपादित करने का आश्वासन दिया।</div>
--	---	--

हुसैन चौक पर महिलाओं का हंगामा : लोन के नाम पर 5,000 रुपए ठगी, सड़क जाम कर किया प्रदर्शन

<div>न्यूज स्केल सुपौल</div> <div>सदर प्रखंड क्षेत्र के विभिन्न गांवों से आई सैकड़ों की संख्या में महिलाओं ने शुक्रवार को लोन देने के नाम पर निधि लिमिटेड माइक्रो फाइनेंस के कर्मों पर ठगी का आरोप लगते हुए नगर परिषद क्षेत्र के सुपौल - सहरसा सड़क मार्ग को हुसैन चौक के पास एक घंटे तक जाम कर हंगामा किया। इस दौरान महिलाओं ने हुसैन चौक स्थित शाखा के बाहर भी नारेबाजी किया। जाम की सूचना पर</div>	<div></div> <div>पहुंची पुलिस ने जाम समाप्त कराया। बैरो निवासी रूबी देवी,बीणा अन्दौली निवासी मानी देवी ने बताया कि ब्रांच के कर्मचारियों ने एक महिला को एक लाख रुपये लोन देने की बात कहकर विभिन्न गांवों के सैकड़ों महिलाओं को पहले निधि बैंक में खाता खुलवाया प्रति महिला के खाते में कथित तौर पर 5,000 रुपए जमा कराया। अब महीनों गुजर गए न तो लोन दिया गया और न ही पैसे वापस किए गए। जब महिलाएं व उनके परिजनों द्वारा</div> <div>ब्रांच में आकर लोन या रुपये देने का दवाब कर्मों पर बनाते तो कर्मों द्वारा उन्हें जल्द लोन देने का आश्वासन देकर शांत करा दिया करते थे। कुछ दिन पहले ब्रांच में ताला लटका कर सभी कर्मचारी फरार हो गया है। इससे आक्रोशित महिलाओं ने कहा कि कई दिनों से वे ब्रांच के चक्कर लगा रही हैं, लेकिन उन्हें अब कोई भी बैंक कोई भी कर्मचारी नहीं दिखाई पड़ता है और ब्रांच में ताला लटका है। स्थानीय लोगो ने बताया की सरकार किसी को भी बैंक खोलने का अनुमति दे रहे हैं,ना ही बैंक का जिला स्तर पर जांच की जाती है और न ही कोई मोनिटरिंग की जाती है। सदर थानाध्यक्ष अनिरुद्ध कुमार ने बताया कि कथित तौर पर ठगी की शिकार महिलाओं को उचित कार्यवाही करने की बात कह समझा बुझाकर जाम समाप्त कराया गया। थानाध्यक्ष प्रसाद ने कहा कि महिलाओं को लिखित शिकायत देने के लिए कहा गया था लेकिन किसी ने आवेदन नहीं दिया है ।आवेदन मिलने पर पुलिस कार्रवाई करेगी।</div>
---	---

सुपौल में रोजाना जाम से जनजीवन अस्त-व्यस्त, ट्रैफिक व्यवस्था चरमराई लोगों की दिनचर्या पर गहरा प्रभाव

<div>न्यूज स्केल सुपौल</div> <div>जिला मुख्यालय में जाम की समस्या दिनों-दिन गंभीर होती जा रही है। रोजाना लगने वाले जाम ने आम लोगों के जीवन को बुरी तरह प्रभावित कर दिया है। शहर के व्यस्त क्षेत्रों महावीर चौक, बस स्टैंड , लोहिया नगर चौक, स्टेशन रोड, डाक घर के आसपास और मुख्य बाजारमें सुबह से लेकर देर शाम तक वाहनों की लंबी कतारें लगी रहती हैं। सबसे ज्यादा परेशानी स्कूल जाने वाले बच्चों, कर्मचारी, दुकानदारों और मरीजों को होती है। कई बार एंबुलेंस को जाम में फंसने के कारण समय पर अस्पताल पहुंचने में दिक्कत होती है, जिससे लोगों की जान</div>	<div></div> <div>पर भी खतरा मंडराने लगता है। लोग बताते हैं कि जाम की वजह से बच्चों की स्कूल बसें देर से पहुंचती हैं, ऑफिस कर्मों रोजाना लेट हो रहे हैं और स्थानीय परिवहन बिल्कुल अव्यवस्थित हो चुका है। स्थानीय मनोज कुमार, चंदन कुमार , रोशन कुमार , साकेत कुमार ने बताया कि सड़क किनारे बढ़ते अतिक्रमण, बाजारों में अवैध पार्किंग, संकरी सड़कें और ट्रैफिक पुलिस की कमी जाम की बड़ी वजह हैं। कई जगह तो वाहन चालकों द्वारा मनमाने ढंग से वाहन खड़े कर देने के कारण सड़क का आधा हिस्सा ही बचता है। छोटी गलियों में तो पैदल चलना भी मुश्किल हो जाता है। व्यापारियों का कहना है कि जाम से बाजार की गतिविधियों पर सीधा असर पड़ रहा है।</div>
---	---

मंत्री पद की शपथ लेने पर बिजेन्द्र प्रसाद यादव को नेताओं ने दी बधाई

<div>न्यूज स्केल सुपौल</div> <div>सदर विधानसभा के विधायक बिजेन्द्र प्रसाद यादव को मंत्रिमंडल में शामिल होने पर एनडीए गठबंधन के नेताओं ने खुशी जाहिर करते हुए इसके लिए मुख्यमंत्री नीतीश कुमार को बधाई दी है। मालूम हो कि 20 नवंबर को शपथ लेने पर पटना स्थित उनके आवास पर बधाई देने वाले की भीड़ लगी है। जदयू नेता अमर कुमार चौधरी, रामचंद्र यादव, युवा जदयू नेता राजीव कुमार चौधरी , सौरभ कुमार उर्फ काजू, भाजपा नेता ओम प्रकाश गुप्ता, अभिषेक कुमार, बल्लू कुमार , चंदन कुमार</div>	<div></div> <div>सहित अन्य नेताओं ने उनके आवास पर पहुंच कर बधाई दी है। मालूम हो कि सुपौल विधानसभा क्षेत्र से लगातार 1990 से 9 वी बार विधायक और मंत्री बने है। मंत्री बिजेन्द्र प्रसाद यादव ने कहा कि कृषि आधारित उद्योग लगाया जाएगा । ताकि किसानों को फसल का उचित मूल्य मिल सके। उन्होंने कहा कि जनता की आशीर्वाद से 9 वीं चुनाव जीते है। नई औद्योगिक नीति बनाई गई है। कोसी नदी में पशिया का सबसे बड़ा बकौर- भेजा (मधुबनी) में पुल बन रहा है। गरीब उन्मुलन के लिए पावर और यातायात बहुत जरूरी है। किसानों की आमदनी बढ़ी है, धान, मक्का , आधारित</div>	<div></div> <div>उद्योग लगाने की प्रमुखता होगी। काम ईमानदारी से किया है। इसलिए जनता ने जिताया है।इंजीनियरिंग कॉलेज, महिला आरटीआई, पिपरा के दीनापट्टी में मेडिकल , वीरपुर में हवाई अड्डा और एनएच और स्टेट हाइवे का विस्तार सहित कई विकास कार्य किया जा रहा है। सदर प्रखंड के बैरिया मंच के समीप कोसी नदी में पुल और सड़क का निर्माण किया जाएगा। सड़क और पुल के बन जाने से सुपौल , मरौना, मधेपुर,मधुबनी और दरभंगा की दूरी कम हो जाएगी। मालूम हो कि केंद्रीय मंत्री नितिन गडकरी ने सुपौल में चुनावी सभा के दौरान इसकी घोषणा की थीं ।</div>
--	---	---

सुपौल : मौसमी बीमारियों में इजाफा, दवाई दुकानों में बढ़ी मरीजों की भीड़

<div>न्यूज स्केल सुपौल</div> <div>जिले में मौसम के लगातार बदलते तेवरों के बीच मौसमी बीमारियों का प्रकोप तेजी से बढ़ रहा है। दिन और रात के तापमान में उतार-चढ़ाव के कारण वायरल बुखार, सर्दी-खांसी, आंखों का संक्रमण और जोड़ों के दर्द से पीड़ित मरीजों की संख्या अचानक बढ़ गई है। जिला अस्पताल सहित विभिन्न प्राथमिक एवं सामुदायिक स्वास्थ्य केंद्रों में ओपीडी में हर दिन बड़ी संख्या में मरीज पहुंच रहे हैं। स्वास्थ्य कर्मियों के अनुसार, इस बार वायरल बुखार के साथ जोड़ों में तेज दर्द, शरीर में सूजन और कमजोरी जैसे लक्षण भी देखने को मिल रहे हैं। कई मरीजों में बुखार उतर जाने के बाद भी 10-12 दिनों तक जोड़-दर्द बना रह रहा है। चिकित्सक इसे मौसम बदलने का प्रभाव बता रहे हैं और सावधानी बरतने की सलाह दे रहे हैं। शहर सहित आसपास के ग्रामीण क्षेत्रों में आंखों का संक्रमण भी तेजी से फैल रहा है। लाल आंख, जलन और पानी आने जैसी शिकायतें</div>	<div></div> <div>लेकर बच्चे और बुजुर्ग बड़ी संख्या में अस्पताल पहुंच रहे हैं। डॉक्टरों ने लोगों को विशेष सतर्कता बरतने की अपील की है। उन्होंने बताया कि बदलते मौसम में साफ-सफाई रखें, दूषित पानी से बचें, बाहर जाते समय मास्क का उपयोग करें और बुखार आने पर स्वयं दवा लेने के बजाय तुरन्त जांच कराएँ। स्वास्थ्य विभाग ने सभी स्वास्थ्य केंद्रों को सतर्क रहने और आवश्यक दवाओं-सुविधाओं की उपलब्धता सुनिश्चित करने का निर्देश जारी किया है। बढ़ते मरीजों को देखते हुए अस्पतालों ने भी ओपीडी व्यवस्था को और मजबूत किया गया है।</div>
---	---

लौकहा पुलिस को मिली बड़ी सफलता, चोरी की बाइक और अवैध एक लोडेड कट्टा के साथ अपराधी गिरफ्तार

<div>न्यूज स्केल सुपौल</div> <div>लौकहा थाना पुलिस ने गुप्त सूचना के आधार पर वाहन चेकिंग के दौरान गुरुवार की रात थाना क्षेत्र के सीमावर्ती गांव कजहा वार्ड पांच से चोरी की एक बाइक के साथ अवैध लोडेड देशी कट्टा के साथ अंतर जिला एक अपराधी को धर दबोचने में सफलता प्राप्त की। थानाध्यक्ष पणू कुमार ने बताया पुलिस अधीक्षक के निर्देश पर अपराध नियंत्रण को लेकर लौकहा चौराहे पर दल बल के साथ वाहन चेकिंग अभियान चलाई जा रही थी । उन्हें गुप्त सूचना मिली कि मधेपुरा जिले के सीमावर्ती क्षेत्र कजहा में एक अपराधी को देशी कट्टा के साथ देखा गया। सूचना का</div>	<div></div> <div>सत्यापन के लिए पुलिस टीम के साथ कजहा स्थित परसरमा सिंघेश्वर सड़क पर विशेष तलाशी अभियान चलाया जा रहा था। इसी दौरान संदिग्ध स्थिति में एक युवक को रोका गया। जिसकी पहचान मधेपुरा जिले के गम्हरिया थाना क्षेत्र अन्तर्गत चिकनी फुलकाहा वार्ड 3 निवासी शत्रुघ्न यादव के पुत्र विभीषण कुमार के रूप में हुई । तलाशी लेने पर उसके पास से एक चोरी की मोटरसाइकिल और देशी कट्टा व जिंदा एक कारतूस बरामद</div>
---	--

बेटी जन्मोत्सव के साथ विश्व बाल दिवस पर सखीवर्ता कार्यक्रम आयोजित त्रिवेणीगंज में नवजात कन्याओं व माताओं को किया गया सम्मानित

<div>न्यूज स्केल सुपौल</div> <div>महिला एवं बाल विकास निगम सुपौल द्वारा संचालित बेटी बचाओ-बेटी पढ़ाओ योजना के तहत विश्व बाल दिवस पर 21 नवंबर 2025 को त्रिवेणीगंज बाल विकास परियोजना सभागार में बेटी जन्मोत्सव एवं सखीवर्ता कार्यक्रम आयोजित किया गया। कार्यक्रम का उद्देश्य कन्या शिशु जन्म देने वाली माताओं को प्रोत्साहित करना और समाज में कन्या भ्रूण हत्या के प्रति जागरूकता फैलाना था। कार्यक्रम में सभी नवजात बच्चियों को बेबी किट और</div>	<div></div> <div>माताओं/अभिभावकों को बच्चियों के नाम फलदार पौधे देकर सम्मानित किया गया। उपस्थित माताओं को बताया गया कि बेटियों को बोझ न समझें, उनकी शिक्षा, स्वास्थ्य और संपूर्ण टीकाकरण पर विशेष ध्यान दें। माँ का पहला गाढ़ा पीला दूध नवजात को</div>	<div></div> <div>बीमारियों से बचाने वाला प्राकृतिक टीका है, इस पर भी विस्तार से जानकारी दी गई। आंगनबाड़ी केंद्रों की ओर से बच्चों के रहन-सहन, अन्नप्राशन, गोदभराई और उपलब्ध सेवाओं के बारे में जानकारी दी गई। माताओं से टीकाकरण और</div>
---	---	---

समन्वयक, केंद्र प्रशासक प्रतिभा कुमारी, लैंगिकविशेषज्ञ नीतू कुमारी और महिला पर्यवेक्षिका संगीता सिंह ने विभिन्न योजनाओं व लिंग समानता पर विस्तार से चर्चा की। कार्यक्रम में शुभांत कुमार, सभी महिला पर्यवेक्षिका, सेविकाएँ, नवजात बच्चियाँ एवं उनकी माताएँ उपस्थित रहीं।

धान अधिप्राप्ति में पारदर्शिता सुनिश्चित करने जिले में कड़ी कार्रवाई का एलान

जिले के सभी मिलों और पैक्स गोदामों का गहन सत्यापन और निरीक्षण एक सप्ताह में पूरा किया जाएगा

न्यूज स्केल बेटिया

जिले के सभी मिलों और पैक्स गोदामों का गहन सत्यापन और निरीक्षण एक सप्ताह में पूरा किया जाएगा।

जिले के समाहरणालय सभागार में खरीफ विपणन मौसम 2025-26 के लिए धान अधिप्राप्ति को लेकर जिला पदाधिकारी श्री [नाम] की अध्यक्षता में महत्वपूर्ण समीक्षा बैठक आयोजित की गई। बैठक में जिले के सभी प्रखंडों से सहकारिता प्रसार पदाधिकारी, पैक्स/व्यापार मंडल अध्यक्ष, गोदाम प्रबंधक और मिलर उपस्थित थे। जिला पदाधिकारी ने



बैठक में स्पष्ट किया कि धान अधिप्राप्ति पूरी तरह पारदर्शी और नियमसम्मत होनी चाहिए। किसी भी प्रकार की हेराफेरी, गड़बड़ी या किसान हितों से खिलवाड़ पाए जाने पर दोषियों के खिलाफ तुरंत एफआईआर दर्ज की जाएगी।

मिलरों और पैक्स की गहन

जांच : जिला पदाधिकारी ने निर्देश दिया कि जिले के सभी मिलों का सत्यापन एक सप्ताह के भीतर पूरा किया जाएगा। यह जांच केवल औपचारिकता नहीं बल्कि मिल की वास्तविक क्षमता, संचालन, भंडारण और गुणवत्ता मानकों पर आधारित होगी। पैक्स गोदामों

की भी समय-समय पर जांच कराई जाएगी ताकि किसी प्रकार की अनियमितता या शिकायत की संभावना न रहे। दोषी मिलर, पैक्स अध्यक्ष या अन्य पदाधिकारियों के खिलाफ कड़ी कार्रवाई सुनिश्चित की जाएगी।



लक्ष्य प्राप्ति और प्रोत्साहन

बैठक में जिला सहकारिता पदाधिकारी को निर्देशित किया गया कि सभी पैक्स को विभागीय प्रावधानों के अनुसार समान रूप से मिल से टैग किया जाए। सभी चयनित पैक्स और व्यापार मंडल सक्रिय रहें

और किसानों को समय पर भुगतान सुनिश्चित करें। जिला पदाधिकारी ने कहा कि पैक्स अध्यक्षों के लिए पहले से निर्धारित लक्ष्य हर हाल में पूरे होने चाहिए। बेहतर प्रदर्शन करने वाली इकाइयों को प्रोत्साहित किया जाएगा, जबकि कम प्रदर्शन करने

वालों के लक्ष्य घटाए जा सकते हैं। **सभी संबंधितों को चेतावनी** जिला पदाधिकारी ने सभी डीसीओ, बीसीओ, पैक्स अध्यक्ष, मिलर और गोदाम प्रबंधकों को चेतावनी दी कि अपने दायित्व ईमानदारी और जिम्मेदारी के साथ निभाएँ। धान अधिप्राप्ति कार्य में पारदर्शिता, समयबद्धता और किसान हित सर्वोच्च प्राथमिकता है। किसी भी तरह की गड़बड़ी करने वालों को बख्शा नहीं जाएगा, चाहे वह अधिकारी हो या पैक्स अध्यक्ष।

उपस्थित पदाधिकारी और आगे की योजना : बैठक में अपर समाहर्ता, जिला भू-अर्जन पदाधिकारी, वरिष्ठ उप समाहर्ता, जिला सहकारिता पदाधिकारी, राज्य खाद्य निगम के जिला प्रबंधक सहित अन्य पदाधिकारी और पैक्स अध्यक्ष उपस्थित थे। जिला पदाधिकारी ने सभी को निर्देश दिया कि अधिप्राप्ति कार्य में ईमानदारी और पारदर्शिता बनाए रखें और किसान हितों के साथ किसी भी प्रकार का समझौता न करें।

विकाशशील इंसान पार्टी के नेता की गोली मार कर हत्या

पूर्वी चंपारण, (हि.स.)। दरपा थाना क्षेत्र के तिनकोनी गांव में शुक्रवार की सुबह विकाशशील इंसान पार्टी के नेता कामेश्वर सहनी (45) की गोली मारकर हत्या कर दी गई। कामेश्वर सहनी नित्यक्रिया से निवृत्त होकर चापाकल पर मुंह-हाथ धो रहे थे, तभी अज्ञात अपराधियों ने पीछे से उन पर चार गोलियां दाग दीं। चारों गोली लगने से मौके पर ही उनकी मौत हो गई। घटना की सूचना मिलने पर पहुंची पुलिस को आक्रोशित ग्रामीणों ने शव उठाने नहीं



दिया। समझाने के बाद पुलिस ने शव पोस्टमार्टम के लिए भेजा। कामेश्वर सहनी तीन पुत्रों के पिता थे। उनके पैतृक गांव तिनकोनी में मातमी सन्नाटा पसरा है। नवनिर्वाचित नरकटिया विधायक विशाल शाह और पूर्व मंत्री सह आरजेडी के

पूर्व विधायक डॉ. शमीम अहमद ने शोक व्यक्त कर उच्चस्तरीय और निष्पक्ष जांच की मांग की। दरपा थानाध्यक्ष अनीश कुमार ने कहा कि डॉंग स्कवायड और एफएसएल टीम जांच में जुटी है, अपराधियों की जल्द गिरफ्तारी होगी।

सारण, (हि.स.)।

जिलाधिकारी अमन समीर ने शुक्रवार को शिक्षा विभाग के कार्यों की गहन समीक्षा की और अधिकारियों को महत्वपूर्ण दिशा निर्देश दिए। बैठक के दौरान जिला शिक्षा पदाधिकारी ने बताया कि जिले में वर्तमान में 64 विद्यालय भूमिहीन है इस पर सज्ञान लेते हुए जिलाधिकारी ने इन सभी विद्यालयों के लिए प्राथमिकता के आधार पर भूमि चिन्हित करने का निर्देश दिया। उन्होंने सभी प्रखंड शिक्षा पदाधिकारी को स्पष्ट निर्देश दिया कि वे संबंधित अंचलाधिकारी और राजस्व



कर्मचारी के साथ समन्वय स्थापित कर उपयुक्त भूमि की पहचान जल्द से जल्द कराए। जो भवनहीन विद्यालय निकटतम विद्यालयों से टैग किए गए हैं जहां दूरी कम है वहां यदि टैग करने वाले विद्यालय में अतिरिक्त जगह उपलब्ध है, तो उसी परिसर में टैग किए गए विद्यालय के

लिए अलग भवन निर्माण की कार्रवाई की जाए। सभी प्रखंड शिक्षा पदाधिकारी को प्रत्येक माह अनिवार्य रूप से कस्तूरबा गांधी बालिका विद्यालय का निरीक्षण सुनिश्चित करने का निर्देश दिया है, साथ ही साथ डीपीओ भी निरंतर निरीक्षण कर व्यवस्थित संचालन

सुनिश्चित करेंगे। जिले में 40 से 50 विद्यालयों को चिन्हित कर उन्हें मॉडल विद्यालयों के रूप में विकसित कर, इन विद्यालयों में स्मार्ट क्लास के माध्यम से कक्षाएं संचालित होंगी, जिन विषयों के शिक्षक उपलब्ध नहीं हैं उनकी ऑनलाइन कक्षाएं सारण गुरु के माध्यम से

चलेंगी। जिले के सभी विद्यालयों को टैब उपलब्ध कराए गए हैं जिलाधिकारी ने इन सभी टैब को जल्द से जल्द सक्रिय करने का निर्देश दिया है। शिक्षकों के वेतन, पेंशन और सेवांत लाभ का भुगतान निर्धारित समय पर सुनिश्चित करने को कहा साथ ही अनुकंपा के आधार पर नियुक्ति के मामले में 30 दिनों के भीतर पूरी प्रक्रिया पूर्ण कर नियुक्ति सुनिश्चित करने का सख्त निर्देश दिया। इसके अतिरिक्त विभागीय कर्मियों शिक्षकों की प्रोन्नति के योग्य मामले को भी समय पर कार्रवाई सुनिश्चित करने को कहा

दरभंगा पुलिस की कार्रवाई, पाँच आरोपित गिरफ्तार, जेल



दरभंगा, (हि.स.)। जिले के वाजितपुर थाना पुलिस ने शुक्रवार को कांड संख्या 55/25 (धारा 109(1) BNS) में नामजद पाँच आरोपितों को गिरफ्तार कर लिया। गिरफ्तार किए गए अभियुक्तों में—

1. मुख्तार शाह, पिता मुस्तकीम शाह
2. रावर शाह, पिता स्व. साबिर शाह
3. दुलारे शाह, पिता स्व. कीजा शाह
4. मुस्तकीम शाह, पिता स्व. धुरव शाह
5. ववुलु शाह, पिता स्व. साबिर शाह

सभी निवासी मैनारहिका, थाना वाजितपुर, जिला दरभंगा शामिल हैं। पुलिस ने बताया कि सभी अभियुक्तों को विधि सम्मत कार्रवाई करते हुए थाने में लाकर पूछताछ की जा रही है। यह गिरफ्तारी वाजितपुर थाना द्वारा चलाए गए अभियान के तहत की गई महत्वपूर्ण सफलता मानी जा रही है।

पूर्वी चंपारण के किसी भी एनडीए विधायक को मंत्रिमंडल में नहीं मिली जगह

पूर्वी चंपारण, (हि.स.)। जिले के 12 विधानसभा में से 11 में एनडीए के परचम लहराने के बाद भी बिहार सरकार के नये मंत्रिमंडल में जगह नहीं मिली है। जाहिर है कि एनडीए समर्थक एवं नेताओं सहित सरकार से लाभकारी योजनाओं का लाभ उठाने वालों में निराशा होगी। उल्लेखनीय है, कि जिले के ढाका विधानसभा में राजद के फैसल रहमान को छोड़ सभी सीटों पर एनडीए प्रत्याशी को जीत मिली है। 2020 के विधानसभा चुनाव के बाद समूचे जिले में दलित समुदाय से आने वाले भाजपा विधायक कृष्णनंदन पासवान को मंत्री बनाया गया। फलस्वरूप एनडीए वोटरो में खुशी देखने को मिली, लेकिन



इस बार सरकार गठन में जिले के किसी भी विधायक या निर्वर्तमान मंत्रियों को जगह नहीं मिली, नतीजतन लोग मायूस है। दीगर है कि इस मामले में पश्चिम चम्पारण के नौतन से चुनाव जीते भाजपा प्रत्याशी नारायण प्रसाद को मंत्रिमंडल में स्थान मिला है। जाहिर है कि उक्त परिणाम सांसद संजय जायसवाल के

प्रयास से हुआ होगा। हालांकि मोतिहारी के सांसद राधामोहन सिंह सहित शिवहर सांसद लवली आनंद एनडीए के दिग्गजों के रूप में जाने जाते हैं। ऐसे में 12 विधानसभा में किसी एक भी प्रत्याशी को मंत्रिमंडल में शामिल नहीं किए जाने की चर्चा चाय-पान के दुकानों से लेकर गांव के चौपालों तक में हो रही है।

सारण जिलाधिकारी ने जनशिकायत के 8 मामलों में तुरंत सुनाया फैसला

सारण, (हि.स.)। जिला प्रशासन ने बिहार लोक शिकायत निवारण अधिकां अधिनियम-2015 के सफल क्रियान्वयन को अपनी सर्वोच्च प्राथमिकता घोषित किया है।



इसी क्रम में जिलाधिकारी अमन समीर ने आज अपने कार्यालय कक्ष में द्वितीय अपील के तहत प्राप्त कुल 12 लोक शिकायत मामलों की सुनवाई की। लोक शिकायतों के ससमय और गुणवत्तापूर्ण निवारण पर बल देते हुए, जिला पदाधिकारी ने स्पष्ट किया कि लोक प्राधिकारों को इसके लिए सजग, संवेदनशील तथा सक्रिय रहना होगा। सुनवाई के दौरान जिलाधिकारी अमन समीर ने 08 मामलों में मौके पर ही

अंतिम रूप से आदेश पारित कर उनका निवारण किया। शेष 04 मामलों में अपेक्षित पूर्ण प्रतिवेदन के अभाव को देखते हुए, जिला पदाधिकारी ने संबंधित लोक प्राधिकारों को कड़े निर्देश दिए। उन्हें अगली सुनवाई की तिथि पर पूर्ण प्रतिवेदन के साथ अनिवार्य रूप से उपस्थित रहने का निर्देश दिया गया है। जिलाधिकारी ने जोर देकर कहा कि बिहार लोक शिकायत निवारण अधिकार

अधिनियम, 2015 का सफल क्रियान्वयन प्रशासन की सबसे महत्वपूर्ण प्राथमिकता है। यह सुनिश्चित करना सभी पदाधिकारियों की जिम्मेदारी है कि नागरिकों की शिकायतों का निवारण त्वरित, पारदर्शी और संतोषजनक तरीके से हो। आम जनता को उनकी शिकायतों के निवारण के लिए भटकना न पड़े और उन्हें कानूनी अधिकार के तहत न्याय मिल सके।

गांधी जी की प्रेरणा से फिर से शुरू करेंगे अभियान : प्रशांत किशोर

बेतिया, (हि.स.)। बिहार चुनाव के परिणामों के बाद जन सुराज के सूत्रधार प्रशांत किशोर ने आज अपना एक दिवसीय उपवास समाप्त किया। उन्हें स्कूल की बच्चियों ने जूस पिलाया। इसके बाद प्रशांत किशोर मीडिया से मुखातिब हुए। प्रशांत किशोर ने मीडिया से बात करते हुए कहा कि वे गांधी जी के विचारों और मार्गदर्शन से प्रेरित होकर एक बार फिर व्यापक जनसंपर्क और संवाद का अभियान शुरू करेंगे। उन्होंने कहा कि 15 जनवरी से वे बिहार के सभी 1 लाख 18 हजार वार्डों में



जाकर लोगों से सीधे बातचीत करेंगे और 'बिहार नवनिर्माण संकल्प अभियान' के माध्यम से सरकार द्वारा किए गए वादों को पूरा कराएंगे। प्रशांत किशोर ने चुनाव परिणामों पर अपनी प्रतिक्रिया देते हुए कहा की हाल के नतीजे लोकतंत्र के साथ अन्याय हैं। उनका कहना था कि बड़ी संख्या में गरीब परिवारों को 10-10 हजार

रुपये जैसी रिश्तत देकर उनका वोट खरीदा गया, जो लोकतंत्र और बाबा साहब द्वारा निर्मित संविधान की मूल भावना का खुला उल्लंघन है। प्रशांत किशोर ने कहा कि ऐसे नतीजों को स्वीकार करना मुश्किल है और जन सुराज जनता की उम्मीदों और अधिकारों की रक्षा के लिए पूरी मजबूती से अपनी भूमिका निभाएगा।

प्रशांत किशोर ने आज एक बड़ा ऐलान करते हुए कहा कि वे बिहार को छोड़कर कहीं नहीं जाएंगे और अपने अगले पांच वर्षों की आय का 90 प्रतिशत हिस्सा जन सुराज के कार्यों के लिए दान करेंगे। उन्होंने यह भी बताया कि पिछले 20 वर्षों में अर्जित अपनी संपत्ति में से वे केवल एक घर रखेंगे और शेष पूरी संपत्ति जन सुराज को समर्पित कर देंगे। उन्होंने कहा की जन सुराज का संघर्ष केवल राजनीतिक नहीं, बल्कि एक नैतिक और सामाजिक आंदोलन है, और इसके प्रति उनकी प्रतिबद्धता पूर्ण है।

छपरा में मनाया गया विश्व मात्स्यकी दिवस

सारण, (हि.स.)। सारण जिले के विकास भवन, छपरा में शुक्रवार 21 नवंबर 2025 को विश्व मात्स्यकी दिवस पूरे उत्साह और संकल्प के साथ मनाया गया। यह दिवस, की शुरुआत 21 नवंबर 2015 को हुई थी। जलीय प्राणियों के संरक्षण और पारिस्थितिक तंत्र के अत्यधिक दोहन से बचाव के महत्वपूर्ण उद्देश्य को लेकर समर्पित है। इस वर्ष के कार्यक्रम की अध्यक्षता उप मत्स्य निदेशक, सारण परिक्षेत्र, छपरा ने की, जिसमें मत्स्य पालन के महत्व को रेखांकित करते हुए सतत टिकाऊ मत्स्य पालन को बढ़ावा देने पर जोर दिया गया।



मत्स्य पालन के महत्व को उजागर जलीय पारिस्थितिकी तंत्र की रक्षा करना, और अत्यधिक मछली पकड़ने के खतरों के प्रति जागरूकता बढ़ाना ताकि टिकाऊ मत्स्य पालन को बढ़ावा दिया जा सके। यह दिवस दुनिया भर के मछुआरों समुदायों और मछली किसानों के साथ एकजुटता दिखाने के लिए एक मंच प्रदान करता है।

कार्यक्रम में उप मत्स्य निदेशक ने कहा कि मछली पालन न केवल आजीविका का साधन है, बल्कि यह खाद्य सुरक्षा और पोषण के लिए भी अत्यंत महत्वपूर्ण है। उन्होंने मछली किसानों को आधुनिक और टिकाऊ पद्धतियों को अपनाने के लिए प्रोत्साहित किया। इस अवसर पर जिला मत्स्य पदाधिकारी के अतिरिक्त, मत्स्य जीवी

सहयोग समिति के मंत्री, अध्यक्ष, सदस्य, प्रगतिशील किसान, विभाग के क्षेत्रीय प्रभारी और कर्मचारी उपस्थित थे। सभी ने मिलकर जलीय संसाधनों के विवेकपूर्ण उपयोग और संरक्षण की शपथ ली। यह आयोजन छपरा में मत्स्य पालन क्षेत्र के विकास और जलीय संरक्षण की दिशा में एक महत्वपूर्ण कदम साबित होगा।

आंध्र प्रदेश को लाल चंदन संरक्षण के लिए 39.84 करोड़ रुपये जारी

नई दिल्ली, (हि.स.)। नई दिल्ली, 21 नवंबर (हि.स.)। राष्ट्रीय जैव विविधता प्राधिकरण ने आंध्र प्रदेश को लाल चंदन के संरक्षण और सुरक्षा के लिए 39.84 करोड़ रुपये जारी किए जिनमें 38.36 करोड़ रुपये वन विभाग को और 1.48 करोड़ रुपये राज्य जैव विविधता बोर्ड को दिए गए। इस राशि के साथ देश में एक्सेस एंड बेनिफिट शेयरिंग के तहत कुल वितरण 110 करोड़ रुपये से अधिक हो गया है जो जैव विविधता संरक्षण के क्षेत्र में बड़ी उपलब्धि है।

केंद्रीय पर्यावरण, वन और जलवायु परिवर्तन मंत्रालय के अनुसार, भारत में गहरी लाल लकड़ी के लिए प्रसिद्ध लाल चंदन प्राकृतिक रूप से केवल आंध्र प्रदेश के पूर्वी घाट के चुनिंदा क्षेत्रों अर्न्तपुर चित्तूर कडप्पा प्रकाशम और कुरनूल में पाया जाता है। वन विभाग द्वारा नीलाम या जब्त की गई लकड़ी की नियंत्रित बिक्री से 87.68 करोड़ रुपये लाभ राशि के रूप में प्राप्त हुए थे। राष्ट्रीय जैव विविधता प्राधिकरण अब तक आंध्र

प्रदेश कर्नाटक ओडिशा के वन विभागों और आंध्र प्रदेश राज्य जैव विविधता बोर्ड कोलाल चंदन के संरक्षण सुरक्षा और अनुसंधान के लिए 49 करोड़ रुपये से अधिक की राशि जारी कर चुका है। इसके अलावा आंध्र प्रदेश के 198 किसानों को 3 करोड़ रुपये और तमिलनाडु के 18 किसानों को 55 लाख रुपये भी लाभ के रूप में दिए गए हैं। अभी दी गई 38.36 करोड़ रुपये की राशि से वन विभाग को फ़ीलड स्टाफ की क्षमता बढ़ाने सुरक्षा उपायों को मजबूत करने वैज्ञानिक प्रबंधन को प्रोत्साहन देने जैव विविधता प्रबंधन समितियों के माध्यम से रोजगार के अवसर बढ़ाने और दीर्घकालिक निगरानी कार्यक्रमों को मजबूत करने में सहायता मिलेगी। साथ ही राष्ट्रीय जैव विविधता प्राधिकरण ने आंध्र प्रदेश राज्य जैव विविधता बोर्ड द्वारा एक लाख लाल चंदन पौध तैयार करने की योजना को स्वीकृति दी है जिसके लिए 2 करोड़ रुपये निर्धारित किए गए हैं। पहले जारी राशि के बाद अब



शेष 1.48 करोड़ रुपये जारी कर दिए गए हैं। यह पौध बाद में किसानों को उपलब्ध कराई जाएंगी जिससे वन क्षेत्र के बाहर भी इस दुर्लभ प्रजाति का संरक्षण हो सकेगा।

मध्य प्रदेश में उद्योगों का नया दौर, अब हैदराबाद में मुख्यमंत्री डॉ. मोहन का संवाद

भोपाल, (हि.स.)। मध्य प्रदेश में बीते दो वर्षों में निवेश और औद्योगिक विकास को गति देने के लिए मुख्यमंत्री डॉ. मोहन यादव की सरकार लगातार सक्रिय रही है। 2023 के अंत में सरकार बनने के बाद से ही मुख्यमंत्री ने प्रदेश को देश के प्रमुख औद्योगिक गंतव्य के रूप में विकसित करने का लक्ष्य रखा। इसी कड़ी में अब 22 नवंबर को हैदराबाद में होने वाले उच्च स्तरीय इंटरएक्टिव सेशन में मुख्यमंत्री डॉ. यादव उद्योगपतियों



से सीधे संवाद करेंगे। प्रदेश में औद्योगिक सुधारों को मजबूत बनाने के लिए भूमि आवंटन, अनुमतियों की सरलता, कनेक्टिविटी सुधार और उद्योग अनुकूल नीतियों पर विशेष काम किया गया है।

भोपाल, पीथमपुर, उज्जैन, ग्वालियर और सागर के औद्योगिक क्षेत्रों में प्रक्रियाएं पारदर्शी और तेज हुई हैं। आईटी पार्क, ईएमसी, फार्मा कॉरिडोर और नई एमएसएमई नीति ने निवेश वातावरण

को और मजबूत किया है। साथ ही "सिंगल विंडो सिस्टम" को 40 से अधिक अनुमतियों के साथ अधिक प्रभावी बनाया गया, जिससे निवेशकों की सुविधा बढ़ी है। सरकार ने मुंबई, दिल्ली, बेंगलुरु और पुणे जैसे औद्योगिक केंद्रों में रोड शो और निवेशक मीट कर आईटी, फार्मा, इलेक्ट्रॉनिक्स, खाद्य प्रसंस्करण और नवीकरणीय ऊर्जा क्षेत्रों में निवेश को आकर्षित किया। ग्लोबल इन्वेस्टर्स समिट में मिले प्रस्ताव

अब जमीन पर उतर रहे हैं। अब हैदराबाद में होने वाला संवाद दक्षिण भारत के उद्योग जगत को मध्य प्रदेश के औद्योगिक अवसरों से जोड़ने का बड़ा मंच माना जा रहा है। मुख्यमंत्री निवेशकों को उपलब्ध औद्योगिक भूमि, बेहतर कनेक्टिविटी, प्रशिक्षित मानव संसाधन और उद्योग-अनुकूल माहौल की जानकारी देंगे। चयनित उद्योगपतियों को मुख्यमंत्री से सीधे मिलने और अपने निवेश प्रस्तावों पर चर्चा करने का अवसर भी मिलेगा।

केंद्र सरकार ने नीरज मित्तल को पेट्रोलियम एवं प्राकृतिक गैस सचिव किया नियुक्त

नई दिल्ली, (हि.स.)। केंद्र सरकार ने विभिन्न मंत्रालयों में सचिव स्तर पर बड़े प्रशासनिक फेरबदल किए हैं। वरिष्ठ आईएएस अधिकारी नीरज मित्तल को पेट्रोलियम एवं प्राकृतिक गैस सचिव नियुक्त किया गया है। वे तमिलनाडु कैडर के 1992 बैच के अधिकारी हैं और वर्तमान में दूरसंचार विभाग के सचिव थे। मित्तल को पंकज जैन की जगह यह जिम्मेदारी सौंपी गई है। वहीं, अमित अग्रवाल अब दूरसंचार सचिव होंगे। पर्यटन सचिव वी. विद्यावती को सामाजिक न्याय एवं



अधिकारिता मंत्रालय के दिव्यांगजन सशक्तीकरण विभाग में भेजा गया है, जबकि श्रीवत्स कृष्णन ए पर्यटन सचिव होंगे। भूमि संसाधन विभाग के सचिव मनोज जोशी अग्रवाल अब औषधि सचिव होंगे। प्रधानमंत्री कार्यालय के विशेष सचिव अतीश चंद्रा को कृषि एवं किसान कल्याण

विभाग में ओएसडी नियुक्त किया गया है। अंजू राठी राणा को 23वें विधि आयोग की सदस्य सचिव नियुक्त किया गया है। राजीव मणि का कार्यकाल विधा विभाग सचिव के रूप में 2026 से 2028 तक बढ़ाया गया है और उन्हें विभाग का अतिरिक्त प्रभार भी मिला है।

कैंसर की गांठ : शरीर में कहाँ हो सकती है और कैसे पहचानें

शरीर में अचानक कोई उभरी हुई गांठ दिखे तो लोगों के मन में सबसे पहला सवाल यही आता है कि क्या यह कैंसर है। हर गांठ कैंसर नहीं होती, लेकिन सावधानी जरूरी है। ऑन्कोलॉजिस्ट डॉ. मंदीप सिंह के अनुसार, कैंसर की गांठें शरीर के किसी भी हिस्से में बन सकती हैं। आम तौर



पर ये स्तन, फेफड़े, लिवर, थायराइड, लिम्फ नोड्स, त्वचा, टेस्टिकल, ओवरी, आंत, हड्डियों और ब्रेन में हो सकती हैं। गांठ का आकार हमेशा एक

जैसा नहीं होता। यह मटर के दाने जितनी छोटी शुरू होकर धीरे-धीरे नींबू या उससे बड़े आकार की हो सकती है। कुछ अंगों में शुरूआती छोटे ट्यूमर भी गंभीर प्रभाव डाल

सकते हैं। पहचान के लिए ध्यान दें: गांठ सख्त हो, धीरे बढ़ रही हो, दर्द न हो, त्वचा का रंग बदल रहा हो या खिंचाव हो। अनचाही वजन कमी, थकान, भूख न लगना, लगातार खांसी या रक्तस्राव भी चेतावनी हैं। समय पर विशेषज्ञ से जांच कराना बेहद जरूरी है।

डायबिटीज और आंखों की सुरक्षा : जानें जरूरी उपाय

डायबिटीज सिर्फ शरीर के अंगों को ही प्रभावित नहीं करता, बल्कि आंखों के लिए भी गंभीर खतरा बन सकता है। लंबे समय तक शुगर लेवल बढ़ा रहने से आंखों की छोटी रक्त वाहिकाएं कमजोर हो जाती हैं, जिससे डायबिटिक रेटिनोपैथी, कैटेरेक्ट, ग्लूकोमा और मैक्युलर इडिमा जैसी समस्याएं हो सकती



हैं। रेटिनोपैथी में रेटिना की नसों में सूजन होने लगती है, जिससे धुंधली दृष्टि या काले धब्बे दिख सकते हैं। सुरक्षा के लिए ब्लड शुगर, ब्लड प्रेशर और कोलेस्ट्रॉल

का नियंत्रण जरूरी है। नियमित दवाइयाँ, संतुलित आहार और जीवनशैली में अनुशासन आंखों को जटिलताओं से बचाते हैं। विशेषज्ञ हर 3-6 महीने

में Dilated Retinal Examination कराने की सलाह देते हैं। हरी सब्जियाँ, गाजर, ओमेगा-3 और ड्राई फ्रूट्स आंखों के लिए फायदेमंद हैं। स्क्रीन टाइम नियंत्रित रखें, नींद पर्याप्त लें, तनाव कम करें और धूप में UV-प्रोटेक्शन वाले चश्मे पहनें। अचानक दृष्टि धुंधली होने या फ्लोटर्स दिखने पर तुरंत नेत्र विशेषज्ञ से संपर्क करें।

राशिफल : 22 नवंबर, 2025

मेष - अध्ययन-अध्यापन में समय गुजरेगा। ज्ञान-विज्ञान की वृद्धि होगी और सज्जनों का साथ भी रहेगा। कुछ कार्य भी सिद्ध होंगे। व्यर्थ की भाग-दौड़ से यदि बचा ही जाए तो अच्छा है। प्रियजनों से समागम का अवसर मिलेगा। अवरुद्ध कार्य संपन्न हो जाएंगे। धर्म-कर्म के प्रति रुचि जागृत होगी। शुभांक- 1-4-6

मिथुन - परिश्रम प्रयास से काम बनाने की कोशिश लाभ देगी। प्रपंच में ना पड़कर काम पर ध्यान दीजिए। कल का परिश्रम आज लाभ देगा। लेन-देन में अस्पष्टता ठीक नहीं। स्वास्थ्य लाभ में समय और धन व्यय होगा। अच्छे समय इन्तजार करें। कर्म प्रधान विचार धारा बनाये रखें। नैतिक दायरे में रहें। शुभांक-3-6-7

सिंह - अपने काम में सुविधा मिल जाने से प्रगति होगी। नवीन जिम्मेदारी बढ़ने के आसार रहेंगे। यात्रा शुभ रहेगी। अपने काम को प्राथमिकता से करें। आगे बढ़ने के अवसर लाभकारी सिद्ध हो रहे हैं। कार्यक्षेत्र में संतोषजनक सफलता मिलेगी। कल का परिश्रम आज लाभ देगा। साक्षात्कार के लिए दिन शुभ रहेगा। शुभांक-5-8-9

तुला - पूर्व में किये कार्यों से लाभ मिलेगा। मानसिक एवं शारीरिक शिथिलता पैदा होगी। अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। अपना काम दूसरों के सहयोग से पूरा होगा। स्वास्थ्य पर ध्यान दें। शांतिपूर्वक कार्य करें। धार्मिक यात्रा का योग है। शुभांक-5-7-9

धनु - संतोष रखने से सफलता मिलेगी। नौकरी में स्थिति सामान्य ही रहेगी। शैक्षणिक क्षेत्र में उदासीनता रहेगी। जीवनसाथी का परामर्श लाभदायक रहेगा। व्यापार व नौकरी में स्थिति अच्छी रहेगी। कल का परिश्रम आज लाभ देगा। कामकाज में आ रही बाधा दूर होगी। दाम्पत्य जीवन सुखद रहेगा। शुभांक-4-6-8

कुंभ - स्वास्थ्य में ताजगी बनी रहने से नई ऊर्जा का संचार होगा। संतोष रखने से सफलता मिलेगी। नौकरी में स्थिति सामान्य ही रहेगी। शैक्षणिक क्षेत्र में उदासीनता रहेगी। जीवनसाथी का परामर्श लाभदायक रहेगा। व्यापार व नौकरी में स्थिति अच्छी रहेगी। शुभ कार्यों का लाभदायक परिणाम होगा। शुभांक-6-9-9

पंचांग : 22 नवंबर, 2025

22 नवम्बर 2025 को सूर्योदय के समय की ग्रह स्थिति ग्रह स्थिति सूर्य वृश्चिक में चंद्र वृश्चिक में मंगल वृश्चिक में बुध वृश्चिक में गुरु कर्क में शुक्र तुला में शनि मीन में राहु कुंभ में केतु सिंह में म्नारंभ समय धनु 08.12 बजे से मकर 10.17 बजे से कुंभ 12.04 बजे से मीन 13.36 बजे से मेष 15.07 बजे से वृष 16.47 बजे से मिथुन 18.45 बजे से कर्क 20.59 बजे से सिंह 23.15 बजे से कन्या 01.27 बजे से तुला 03.37 बजे से वृश्चिक 05.52 ब.से शनिवार 2025 वर्ष का 326

वा दिनदिशाशूल पूर्व ऋतु हेमन्त।विक्रम संवत् 2082 शक संवत् 1947 मास मृगशीर्ष पक्ष शुक्ल तिथि द्वितीया 17.12 बजे को समाप्त। नक्षत्र ज्येष्ठा 16.47 बजे को समाप्त। योग सुकर्मा 11.30 बजे को समाप्त। करण कौलव 17.12 बजे को समाप्त। चन्द्रायु 1.7 घण्टे रवि क्रान्ति दक्षिण 200 08 सूर्य दक्षिणायन कलि अहर्गण 1872536 जूलियन दिन 2461001.5 कलियुग संवत् 5126 कल्पारंभ संवत् 1972949123 सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उल्लावल तारीख 30 विशेष चंद्र दर्शन।

वृष - महत्त्वपूर्ण निर्णय के लिए दूरदर्शिता से काम लें। कोष में कमी व व्यय की अधिकता से परेशान होंगे। किसी से वाद-विवाद अथवा कहासुनी होने का भय रहेगा। जल्दबाजी में कोई भूल संभव है। कार्य भार बढ़ेगा। स्वविवेक से कार्य करें। कार्यक्षेत्र में तनाव पैदा होगा। समय व्ययकारी सिद्ध होगा। शुभांक-2-5-7

कर्क - सामाजिक मान-सम्मान बढ़ेगा। अच्छे कार्य के लिए रास्ते बना लेंगे। अपने हित के काम सुबह-सबरे ही निपटा लें। रुपए पैसों की सुविधा नहीं मिल पाएगी। यात्रा प्रवास का सार्थक परिणाम मिलेगा। मेल-मिलाप से काम बनाने की कोशिश लाभ देगी। मनोबल ऊंचा रखें और काम में लगे रहें। शुभांक-4-6-8

कन्या - कुछ पिछले संकट अब सिर उठा सकते हैं। अपने संघर्ष में स्वयं को अकेला महसूस करेंगे। अभिष्ट कार्य सिद्ध होंगे। निकटजनों के लिए अर्थव्यवस्था हेतु जोड़-तोड़ करना पड़ेगा। बुरी संगति से बचें। सुविधाओं में शनैः-शनैः बाधा आएगी। वरिष्ठ लोगों से कहासुनी के कारण तनाव पैदा हो सकता है। शुभांक-4-7-9

वृश्चिक - दाम्पत्य जीवन में मधुरता बनी रहेगी। कामकाज में आ रही बाधा दूर होगी। बाहरी और अंदरूनी सहयोग मिलता चला जाएगा। पर प्रपंच में ना पड़कर अपने काम पर ध्यान दीजिए। लेन-देन में आ रही बाधा को दूर करने में सफल होंगे। स्वास्थ्य मध्यम रहेगा। व्यापार में स्थिति ठीक रहेगी। शुभांक-2-5-9

मकर - मनोरथ सिद्ध होंगे, पूरे मनोयोग से काम में लगे रहे। बाहरी और अंदरूनी सहयोग मिलता चला जाएगा। पर प्रपंच में ना पड़कर अपने काम पर ध्यान दीजिए। लेन-देन में आ रही बाधा को दूर करने के प्रयास सफल होंगे। धार्मिक कार्य में समय और धन व्यय होगा। कारोबारी काम में बाधा बनी रहेगी। शुभांक-3-5-7

मीन - सुनियोजित तरीके से कार्य आरम्भ करें, सफल होंगे। लाभ भी होगा और पुराने मित्रों का समागम भी। धर्म-कर्म के प्रति रुचि जागृत होगी। श्रेष्ठजनों की सहानुभूतियां होंगी। रुका हुआ लाभ आज प्राप्त हो सकता है। आमोद-प्रमोद का दिन होगा और व्यावसायिक प्रगति भी होगी। शुभांक-3-6-7



भारत को अमेरिका से मिला हवा में ही ईंधन भरने वाला बोइंग केसी-135 स्ट्रैटोटेँकर

नई दिल्ली, (हि.स.)। भारतीय वायु सेना को अमेरिका से लीज पर लिया गया हवा में ही ईंधन भरने वाला विमान बोइंग केसी-135 स्ट्रैटोटेँकर मिला गया है। यह विमान शुक्रवार सुबह आगरा के वायु सेना स्टेशन पर उतरा है। यह पूरी तरह से वेट लीज पर लिया गया विमान है, जिसका मतलब है कि एयरक्राफ्ट को अमेरिकी

फर्म मेट्रिया मैनेजमेंट के पायलट और क्रू उड़ाएंगे, चलाएंगे और रखरखाव करेंगे। यह टैंकर विमान मिलने से आधुनिक युद्ध के दौरान भारतीय वायु सेना को हवा में ही ईंधन भरने में आसानी होगी। भारत के रिफ्यूलर फ्लीट में अभी छह रूसी इल्युशिन-78 टैंकर हैं, जिन्हें पहली बार साल 2003 में शामिल किया

गया था। पुराने पड़ते इन टैंकरों की मरम्मत और रखरखाव में बड़ी दिक्कतों का सामना करना पड़ रहा है। इन विमानों की दृश्यता भी काफी कम है, जिससे लंबी दूरी के मिशन या बिना लैंड और रिफ्यूल किए ज्यादा उड़ान भरने में दिक्कत थी। वायु सेना साल 2007 से छह मिड-एयर रिफ्यूलर लेने की कोशिश

कर रही है लेकिन राजनयिक देरी और आर्थिक दिक्कतों की वजह से उसे कामयाबी नहीं मिली। इसलिए कुछ दिन पहले रक्षा मंत्रालय ने वायु सेना और नौसेना के पायलट्स को एयर-टू-एयर रिफ्यूलिंग ट्रेनिंग देने के लिए अमेरिकी कंपनी मेट्रिया मैनेजमेंट के साथ समझौता किया था। फ्लाइट रिफ्यूलिंग एयरक्राफ्ट

(एफआरए) के लिए किये गए अनुबंध के आधार पर वेट लीज पर लिया गया केसी-135 आज आगरा में उतरा। इस एयरक्राफ्ट का इस्तेमाल भारतीय नौसेना भी करेगी। यह विमान 60 साल से अमेरिकी वायु सेना की ऑपरेशनल क्षमताओं का हिस्सा रहा है। इसमें रिफ्यूलिंग के लिए फ्लाईंग बूम सिस्टम

लगा है और इसमें मल्टीपाइंट रिफ्यूलिंग सिस्टम भी लगाया जा सकता है, जिससे एक साथ दो विमानों को हवा में ईंधन दिया जा सकता है। यह पूरी तरह से वेट लीज पर लिया गया विमान है, जिसका मतलब है कि एयरक्राफ्ट को अमेरिकी फर्म मेट्रिया मैनेजमेंट के पायलट और क्रू उड़ाएंगे, चलाएंगे और

रखरखाव करेंगे। भारत ने अपने मौजूदा सोवियत रूसी चार-इंजन वाले टैंकर इल्युशिन आईएल-78 टैंकरों के सामने आने वाली बड़ी ऑपरेशनल चुनौतियों को दूर करने के लिए केसी-135 स्ट्रैटोटेँकर को लीज पर लिया है, जिससे आधुनिक युद्ध के दौरान वायु सेना को हवा में ही ईंधन भरने

में आसानी होगी। भारतीय रक्षा बलों को ऑपरेशनल तैयारी और वास्तविक नियंत्रण रेखा (एलएसी) पर चीन के साथ तनाव बढ़ने के बाद आईएल-78 टैंकरों में लगातार रखरखाव और मरम्मत की दिक्कतें हुईं। अब लीज पर लिए गए विमान की तत्काल ऑपरेशनल तैनाती की जा सकती है।-

पश्चिम बंगाल सरकार ने विधानसभा चुनावों की तैयारियों के लिए उच्चस्तरीय बैठक बुलाई

कोलकाता, (हि. स.)।
» **बैठक में ईवीएम उपलब्धता, परीक्षण और सुरक्षा मानकों पर विशेष जोर दिया जाएगा।**

» **न्यूटाउन में आयोजित ईवीएम कार्यशाला में उप निर्वाचन आयुक्त ज्ञानेश भारती सहित 24 जिला निर्वाचन अधिकारी शामिल होंगे।**

» **विशेष गहन पुनरीक्षण के तहत राज्य में अब तक 7.64 करोड़ प्रपत्र वितरित किए जा चुके हैं।**

पश्चिम बंगाल सरकार ने अगले वर्ष होने वाले



विधानसभा चुनावों की तैयारियों की समीक्षा के लिए शनिवार को वरिष्ठ प्रशासनिक अधिकारियों की महत्वपूर्ण बैठक बुलाई है। एक वरिष्ठ अधिकारी के अनुसार मुख्य सचिव मनोज पंत राज्य सचिवालय

में जिलाधिकारियों के साथ इस बैठक की अध्यक्षता करेंगे, जबकि दूरस्थ जिलों के अधिकारी वचुअल माध्यम से शामिल होंगे। बैठक में चुनावी ढांचे को मजबूत करने, इलेक्ट्रॉनिक वोटिंग मशीनों (ईवीएम)

की उपलब्धता और उनकी तकनीकी तैयारियों की स्थिति का विस्तृत मूल्यांकन किया जाएगा। इसी क्रम में शुक्रवार को न्यूटाउन में ईवीएम पर विशेष कार्यशाला आयोजित की जाएगी, जिसमें मशीनों के परीक्षण, संचालन और सुरक्षा मानकों पर विशेष जोर रहेगा। कार्यशाला में वरिष्ठ उप निर्वाचन आयुक्त ज्ञानेश भारती और राज्य के मुख्य निर्वाचन कार्यालय का प्रतिनिधिमंडल भी उपस्थित रहेगा। इसके अलावा राज्य के सभी 24 जिला निर्वाचन अधिकारियों की भागीदारी

सुनिश्चित की गई है, ताकि तकनीकी प्रक्रियाओं और सुरक्षा उपायों को लेकर व्यापक सामंजस्य स्थापित किया जा सके। इस बीच, आधिकारिक आंकड़ों के अनुसार मतदाता सूची के विशेष गहन पुनरीक्षण कार्यक्रम के तहत अब तक 7.64 करोड़ प्रपत्र वितरित किए जा चुके हैं, जबकि राज्य में कुल 7.66 करोड़ मतदाता पंजीकृत हैं। प्रशासन का लक्ष्य आगामी चुनाव से पहले मतदाता सूची को पूरी तरह अद्यतन और त्रुटिरहित बनाना है।

बांग्लादेश की मछली पकड़ने वाली नाव को भारतीय जल सीमा क्षेत्र में कोस्ट गार्ड ने पकड़ा, 28 शिकारियों को भी दबोचा

कोलकाता, (हि. स.)। भारतीय तटरक्षक बल (कोस्ट गार्ड) ने बंगाल की उत्तरी खाड़ी में भारत के विशिष्ट आर्थिक जल क्षेत्र में अवैध रूप से घुसी बांग्लादेश की मछली पकड़ने वाली एक नाव को पकड़ा है। इस दौरान इस नाव पर सवार 28 लोगों को हिरासत में लिया गया। कोस्ट गार्ड ने शुक्रवार को बयान में कहा कि अंतरराष्ट्रीय समुद्री सीमा रेखा की निगरानी के दौरान भारतीय तटरक्षक बल के पोत ने एक संदिग्ध नाव को भारतीय जलक्षेत्र में देखा। रोकने पर यह नाव बांग्लादेश का मछली पकड़ने वाला पोत निकला। यह नाव मरीन जोन्स



ऑफ इंडिया एक्ट 1981 का उल्लंघन करते मिली। भारतीय तटरक्षक बल की टीम ने नाव की तलाशी ली। अधिकारियों ने बताया कि पकड़े गए 28 में से कोई भी चालक दल सदस्य भारत के समुद्री क्षेत्रों में मछली पकड़ने के लिए आवश्यक अनुमति

पत्र नहीं रखता था। नाव पर मौजूद जाल और पकड़ी गई मछलियां प्रतिबंधित क्षेत्र में सक्रिय मछली पकड़ने की पुष्टि करती हैं। पोत को नमखाना फिशिंग हार्बर लाकर समुद्री पुलिस के हवाले कर दिया गया। यह एक सप्ताह में चौथी बड़ी कार्रवाई है।

देश में उन्नत टीका निर्माण को बढ़ावा, केंद्र ने टेक इन्वेंशन को पीसीवी-16 वैक्सीन बनाने के लिए टीडीबी को दी आर्थिक मदद

नई दिल्ली, (हि.स.)। देश में उन्नत टीकों के स्वदेशी उत्पादन को प्रोत्साहित करने के लिए प्रौद्योगिकी विकास बोर्ड (टीडीबी) ने नवी मुंबई स्थित टेकइन्वेंशन लाइफ केयर लिमिटेड को 16-वैलेंट न्यूमोकोकल कंजुगेट वैक्सीन (पीसीवी-16) के निर्माण हेतु वाणिज्यिक स्तर की सीजीएमपी सुविधा स्थापित करने के लिए वित्तीय सहायता प्रदान की है। यह वैक्सीन 16 सिराटाइप पर आधारित है, जो भारत सहित निम्न- एवं मध्यम-आय वाले देशों में गंभीर न्यूमोकोकल रोगों और एंटीमाइक्रोबियल रेजिस्टेंस से जुड़े पाए जाते हैं। **पीसीवी-16 की विशेषताएं** : वैक्सीन में 13 सिराटाइप वैश्विक प्लेटफॉर्म से मेल खाते हैं, जबकि 12एफ, 15ए और 22एफ जैसे नए सिराटाइप शामिल किए गए हैं, जिससे गैर-वैक्सीन समूहों से बढ़ते खतरों के खिलाफ व्यापक सुरक्षा



सुनिश्चित होगी। इसका शुरुआती अनुसंधान फरीदाबाद के बीएसएल-2 केंद्र में हुआ और आगे का विकास नवी मुंबई स्थित जीएमपी-अनुरूप 'होराइजन' आरएंडडी केंद्र में किया गया। **आत्मनिर्भरता की दिशा में कदम** : टीडीबी की सहायता से परियोजना अब पूर्ण पैमाने पर निर्माण की दिशा में आगे बढ़ेगी, जिससे भारत की वैक्सीन आत्मनिर्भरता मजबूत होगी। कंपनी 15 से अधिक पेटेंट रखती है और कई स्वदेशी टीकों पर काम कर रही है। टीडीबी सचिव के अनुसार, यह तकनीक भारत की राष्ट्रीय तैयारी को नई गति देगी।

भाजपा ने चिली की नेता को इंदिरा पुरस्कार दिए जाने पर उठाए सवाल, कहा- कांग्रेस के डीएनए में राष्ट्र विरोध

नई दिल्ली, (हि.स.)। भारतीय जनता पार्टी ने चिली की पूर्व राष्ट्रपति मिशेल बैचलेट को इंदिरा गांधी प्राइज़ फॉर पीस, डिसआर्मामेंट एंड डेवलपमेंट 2024 दिए जाने पर कड़ा ऐतराज जताया। भाजपा प्रवक्ता गौरव भाटिया ने कहा कि कांग्रेस के डीएनए में “भारत विरोध” शामिल है। **“कांग्रेस माओवादी संगठन की तरह काम कर रही”** : भाटिया ने आरोप लगाया कि कांग्रेस अंतरराष्ट्रीय ताकतों के साथ खड़ी होती है और देश विरोधी रुख अपनाती है। उन्होंने कहा



कश्मीर और सीएए पर बैचलेट की टिप्पणियों पर सवाल भाटिया ने बैचलेट की पृष्ठभूमि पर सवाल उठाते हुए कहा कि संयुक्त राष्ट्र मानवाधिकार प्रमुख रहते हुए उन्होंने कई बार भारत की संप्रभुता पर टिप्पणी की। उन्होंने अनुच्छेद 370 हटाने और कश्मीर में मानवाधिकार उल्लंघन का मुद्दा उठाया था। सीएए के खिलाफ भी उन्होंने याचिका दायर की थी।

कि महात्मा गांधी की कांग्रेस अब “माओवादी सोच” के साथ काम करती दिख रही

है और कथित तौर पर देश विरोधी तत्वों का महिमामंडन करती है।

कोलकाता सहित बंगाल के कई जिलों में भूकंप के झटके



सिलीगुड़ी, (हि.स.)। कोलकाता समेत राज्य के कई जिलों में के झटके महसूस किए गए हैं। शुक्रवार सुबह 10:10 बजे राजधानी कोलकाता के अलावा नदिया, मुर्शिदाबाद जिलों

के साथ उत्तर बंगाल के सिलीगुड़ी, कूचबिहार, मालदा, उत्तर दिनाजपुर जिलों में भी झटके महसूस किए गए। भूकंप का केंद्र बांग्लादेश था। रिक्टर स्केल पर भूकंप की तीव्रता 5.7 आंकी गई है।



जनकपुरधाम में नगर परिक्रमा के साथ सात दिन चलने वाला विवाह पंचमी महोत्सव शुरू

काठमांडू, (हि.स.)।नेपाल के जनकपुरधाम में प्रत्येक वर्ष धूमधाम से मनाया जाने वाला विवाह पंचमी महोत्सव गुरुवार को नगर परिक्रमा के साथ शुरू हो गया। सात दिन चलने वाले इस आयोजन

का समापन 26 नवंबर को रामकलेवा के साथ होगा। महोत्सव के प्रथम दिन राम और लक्ष्मण की जानकी मंदिर परिसर में नगर-दर्शन कराया गया। हजारों श्रद्धालुओं की इस परिक्रमा में सहभागिता

रही। जानकी मंदिर के महंत राम रोशन दास ने नगर परिक्रमा समारोह की अगुवाई की। सीता-राम विवाह पंचमी महोत्सव के दूसरे दिन आज आज फुलवारी लीला मनाई

जा रही है। इस दौरान भगवान राम और लक्ष्मण के स्वरूप में सजे व्यक्तियों को पुष्प उद्यान में घुमाने की परंपरा है। जहां राम-जानकी की पहली भेंट होने की किंवदंती प्रचलित है। आज शाम जानकी मंदिर

परिसर स्थित विवाह मंडप के समीप स्थित फुलवारी में भगवान राम और लक्ष्मण के दर्शन होंगे। मान्यता है कि त्रेता युग में गुरु विश्वामित्र के साथ धनुष यज्ञ में भाग लेने अयोध्या से जनकपुर पहुंचे

राम और लक्ष्मण जब पुष्प उद्यान भ्रमण के लिए आए थे, तभी भगवान राम और माता सीता का पहली बार सामना हुआ। उसी क्षण से एक-दूसरे के प्रति आकर्षण प्रारंभ हुआ और जानकी ने राम जैसा वर

पाने की मनोकामना की थी। त्रेता युग में सम्पन्न मर्यादा पुरुषोत्तम राम और आदर्श नारी सीता के दिव्य विवाह की स्मृति में जनकपुर में प्रत्येक वर्ष भव्य रूप से विवाह पंचमी पर्व मनाया

जाता है। शनिवार को धनुष यज्ञ, 23 नवंबर को तिलकोत्सव, 24 नवंबर को राम-जानकी मटकोर और 25 नवंबर को मुख्य विवाह पंचमी का आयोजन किया जाएगा।

बुलेटिन बॉक्स

» COP30 जलवायु सम्मेलन के मुख्य स्थल पर ब्राजील-बेलेम में आग लगने से सम्मेलन की वार्ता ठहर गई।

» द्वारा तैयार 28-बिंदु शांति प्रस्ताव पर चर्चा के लिए कहा है, जिसमें यूक्रेन से भारी क्षेत्र त्यागने का प्रस्ताव है।

» पूर्व प्रधानमंत्री Sheikh Hasina को बांग्लादेश में मानव-अधिकार उल्लंघनों के मामलों में मृत्युदंड सुनाया गया है।

अमेरिका ईसाइयों की सुरक्षा के लिए नाइजीरिया पर प्रतिबंध लगा सकता है

वाशिंगटन/लागोस, (हि.स.)। अमेरिका ईसाई समुदायों और धार्मिक स्वतंत्रता ' सुनिश्चित' करने के लिए नाइजीरिया सरकार पर दबाव डालने के तहत प्रतिबंधों के साथ- साथ 'युद्ध विभाग' के आतंकवाद निरोधक कार्यक्रमों की मदद ले सकता है। अमेरिकी विदेश विभाग के अफ्रीकी मामलों के ब्यूरो के वरिष्ठ अधिकारी जोनाथन ग्रेट ने गुरुवार को प्रतिनिधि सभा की विदेश मामलों की समिति के समक्ष यह खुलासा किया। उन्होंने कहा कि ट्रंप प्रशासन नाइजीरिया में ईसाइयों पर हो रहे हमलों को रोकने के लिए एक व्यापक योजना तैयार कर रहा है, जिसमें राज्य



और वित्त विभाग के माध्यम से प्रतिबंध लगाना, पेंटागन (जिसे ट्रंप ने 'डिपार्टमेंट ऑफ वॉर' नाम दिया है)के आतंकवादी निरोधी कार्यक्रम और अन्य प्रयास शामिल हैं। ग्रेट ने कहा, “यह योजना नाइजीरिया सरकार को प्रोत्साहित करने और मजबूर करने के लिए है ताकि ईसाई समुदायों की बेहतर सुरक्षा हो और धार्मिक स्वतंत्रता में सुधार आए।” नाइजीरिया, अफ्रीका का सबसे अधिक आबादी वाला

शीर्ष तेल उत्पादक है जहां ईसाई और मुस्लिम समुदायों के बीच तनाव लंबे समय से चला आ रहा है। देश के मध्य क्षेत्र में विवादों के कारण 'फुलानी' चरवाहों पर हमले बढ़े हैं, जिसमें सैकड़ों ईसाई किसानों की हत्या हुई है। चरमपंथी इस्लामिक समूह बोको हराम ने भी उत्तर-पूर्वी नाइजीरिया में 15 वर्षों में दसियों हजार लोगों को मौत के घाट उतारा है। ट्रंप ने हाल ही में कहा था कि अगर नाइजीरिया ईसाइयों की हत्याओं पर कार्रवाई नहीं करता तो वह 'त्वरित' सैन्य कार्रवाई की तैयारी करेंगे और सभी सहायता तुरंत रोक देंगे। इस बीच एक नाइजीरियाई प्रतिनिधिमंडल अमेरिकी उप विदेश मंत्री क्रिस्टोफर लैंडाउ

और पेंटागन अधिकारियों से मिलने वाला है। हालांकि नाइजीरिया सरकार का कहना है कि ईसाइयों पर उत्पीड़न के दावे जटिल सुरक्षा स्थिति को गलत तरीके से पेश करते हैं और धार्मिक स्वतंत्रता की रक्षा के उनके प्रयासों को नजरअंदाज करते हैं। देश में 200 से अधिक जातीय समूह ईसाई, इस्लाम और पारंपरिक धर्मों का पालन करते हैं, जहां शांतिपूर्ण सह-अस्तित्व का लंबा इतिहास है। सरकार के मुताबिक संसाधनों पर विवाद या जातीय विभाजन से हिंसा भड़कती रहती है। उधर अमेरिकी सांसदों ने नाइजीरिया पर दबाव बढ़ाने की मांग की है।

गाजा, यूक्रेन की ' असफलताओं ' के बावजूद संयुक्त राष्ट्र बेहद जरूरी है : शशि थरूर

केप टाउन, (हि.स.)।कांग्रेस सांसद और संयुक्त राष्ट्र के पूर्व अवर महासचिव शशि थरूर ने कहा कि गाजा और यूक्रेन जैसे वैश्विक संकटों में दिखाई देने वाली असफलताओं के बावजूद संयुक्त राष्ट्र (यूएन) आज भी अत्यंत प्रासंगिक है। उन्होंने कहा कि वैश्विक सहयोग को मजबूत करने के लिए यूएन को और अधिक समावेशी, प्रतिनिधिपूर्ण और प्रतिक्रियाशील बनाना बड़ी चुनौती है। दक्षिण अफ्रीका के केप टाउन में आयोजित 15वें 'डेसमंड टूटू अंतर्राष्ट्रीय शांति व्याख्यान' में बोलते हुए थरूर ने स्वीकार किया कि यूएन कभी भी पूर्ण संगठन नहीं रहा, लेकिन “मानवता की सुरक्षा



के लिए इसका अस्तित्व बेहद जरूरी है।” उन्होंने पूर्व महासचिव डाग हैमरशोल्ट के उद्धरण का जिक्र करते हुए कहा कि संयुक्त राष्ट्र ‘स्वर्ग ले जाने’ के लिए नहीं, बल्कि ‘मानवता को नरक से बचाने’ के लिए बना है। थरूर ने कहा कि नौकरशाही व राजनीतिक अड़चनों के बावजूद यूएन भूखों को भोजन, विस्थापितों को आश्रय और बेआवाजों को आवाज देता रहा है। हालांकि

गाजा और यूक्रेन जैसे संघर्षों में सुरक्षा परिषद अमेरिकी और रूसी वीटो के कारण ठप हो गई है। उन्होंने धार्मिक सहिष्णुता पर भी बात करते हुए स्वामी विवेकानंद के ‘सर्व धर्म समभाव’ की जगह ‘स्वीकृति’ अपनाने की जरूरत बताई। उन्होंने टूटू की करुणा और न्याय आधारित विरासत को आगे बढ़ाने का आह्वान करते हुए कहा कि यूएन पूर्णता नहीं, बल्कि मानवता की रक्षा की संभावनाओं का प्रतीक है।

इंडोनेशिया : भूस्खलन से मरने वालों की संख्या बढ़ कर 30 हुई, 25 से ज्यादा लोग लापता



जकार्ता, (हि.स.)।इंडोनेशिया के मध्य जावा प्रांत में भारी बारिश के कारण हुए भूस्खलन में मरने वालों की तादाद बढ़ कर 30 हो गई है और 25 से ज्यादा लोग लापता हैं। बानजरनेगारा जिले के पहाड़ी गांव में सोमवार देर रात लगातार तेज बारिश से ढलान वाला एक बड़ा क्षेत्र अचानक धंस गया और कई मकान इसकी चपेट में आ गए। इसमें जानमाल का भारी नुकसान हुआ।

स्थानीय आपदा प्रबंधन एजेंसी (बीएनपीबी) ने बताया कि अब तक 30 शव बरामद किए जा चुके हैं, जबकि 25 से अधिक लोग अभी भी लापता हैं। घायलों की संख्या 19 बताई गई है। बीएनपीबी के मुताबिक बचाव कार्य में भारी मशीनों के साथ सैकड़ों बचावकर्मी, पुलिस और सेना के जवान जुटे हुए हैं। हालांकि लगातार बारिश और कीचड़ के कारण राहत एवं बचाव कार्यों में काफी मुश्किलें

आ रही हैं। गांव तक पहुंचने वाली सड़कें भी टूट गई हैं। इस बीच इंडोनेशिया के मौसम विभाग ने चेतावनी दी है कि आगामी दिनों में भी मध्य और पूर्वी जावा में भारी बारिश जारी रहने का अनुमान है, जिससे भूस्खलन का खतरा अभी भी बना हुआ है। राष्ट्रपति प्रबोवो सुबियान्तो ने प्रभावित परिवारों के प्रति गहरी संवेदना जताते हुए केंद्र सरकार की ओर से हरसंभव मदद का भरोसा दिलाया है।

पाकिस्तान के खैबर पख्तूनख्वा में पुलिस वैन पर बम से हमला, दो की मौत, चार घायल

इस्लामाबाद, (हि.स.)।पाकिस्तान के खैबर पख्तूनख्वा प्रांत के डेरा इस्माइल खान जिले में गुरुवार को एक पुलिस वैन पर बम से हमला किया गया। इस हमले में दो पुलिसवाले मारे गए और चार घायल हो गए। जिला पुलिस प्रमुख सज्जाद अहमद साहिबजादा ने घटना की पुष्टि की। डान अखबार की रिपोर्ट के अनुसार, जिला पुलिस प्रमुख सज्जाद अहमद साहिबजादा ने कहा कि यह पुलिस वैन तकवारा चेक पोस्ट की है। इस वैन पर सवार पुलिस वाले हथला-गिलोटी रोड पर पेट्रोलिंग कर रहे थे। तभी अचानक उसमें बम फट गया। इस हमले में ड्राइवर रमजान और कांस्टेबल



सैफुर रहमान की जान चली गई। हवलदार शाहिद, कांस्टेबल महबूब आलम, आसिफ और किरफायत घायल हो गए।” यह घटना डेरा इस्माइल खान की दरबान तहसील में हुए बम हमले के ठीक एक हफ्ते बाद हुई है। दरबान तहसील में सुरक्षा बलों की गाड़ी पर किए गए बम

विस्फोट से कम से कम 14 सुरक्षाकर्मी घायल हो गए थे। डेरा इस्माइल खान में इस हफ्ते एक आतंकी मारा गया। सप्ताहांत में जिले के कुलाची इलाके में 10 लड़के मारे गए। 15 नवंबर से 19 नवंबर तक चले आतंक विरोध अभियान में प्रांत में 45 लड़कों की जान चली गई।

बेलेम में जलवायु सम्मेलन स्थल में आग : हजारों प्रतिनिधियों की निकासी, 21 घायल



बेलेम (ब्राजील), अमेजन स्थित बेलेम शहर में संयुक्त राष्ट्र जलवायु परिवर्तन सम्मेलन (सीओपी30) के मुख्य स्थल पर गुरुवार को अचानक आग लगने से कम से कम 21 लोग घायल हो गए। अधिकांश लोग धुएं में सांस लेने से बीमार हुए, जबकि दो प्रतिनिधि मानसिक सदमे से प्रभावित बताए गए। स्थानीय समयानुसार दोपहर करीब 3 बजे ‘ब्लू जोन’ के एक पवेलियन से धुआं उठता देखा गया, जिसके बाद 190 से अधिक देशों के राजनयिकों, वैज्ञानिकों

और पर्यावरण कार्यकर्ताओं को तुरंत बाहर निकाला गया। अग्निशमन विभाग की त्वरित कार्रवाई से आग को 6-30 मिनट के भीतर पूरी तरह नियंत्रित कर लिया गया। मंत्रालय के अनुसार 12 घायलों को अस्पताल से छुट्टी मिल चुकी है और शेष का इलाज जारी है। प्रारंभिक जांच में इलेक्ट्रिकल शॉर्ट सर्किट या जनरेटर से जुड़े माइक्रोवेव डिवाइस को कारण माना जा रहा है। हादसे के बावजूद सम्मेलन सामान्य रूप से जारी है।



जिम्बाब्वे ने किया बड़ा उलटफेर, टी20 वर्ल्ड कप विजेता श्रीलंका को 67 रनों से हराया

पाकिस्तान में जारी त्रिकोणीय टी20 सीरीज में शुक्रवार को जिम्बाब्वे ने बड़ा उलटफेर करते हुए 2009 के टी20 वर्ल्ड कप विजेता श्रीलंका को 67 रनों से हरा दिया। इस मुकाबले में जिम्बाब्वे ने खेल के हर विभाग—बल्लेबाजी, गेंदबाजी और फील्डिंग—में

उत्कृष्ट प्रदर्शन कर विरोधी टीम को मैच में कहीं भी टिकने नहीं दिया। टॉस जीतकर पहले बल्लेबाजी करते हुए जिम्बाब्वे ने निर्धारित 20 ओवर में 7 विकेट के नुकसान पर 162 रनों का चुनौतीपूर्ण स्कोर खड़ा किया। टीम की शुरुआत धीमी रही, लेकिन

मध्यक्रम ने शानदार संभाल दिखाया। जिम्बाब्वे के लिए ब्रायन ब्रेनेट ने जिम्मेदाराना बल्लेबाजी करते हुए 49 रन बनाए। कप्तान सिकंदर रजा ने अपने खास अंदाज में 32 गेंदों पर 47 रनों की तेज और अहम पारी खेली, जिसमें तीन चौके

और दो छक्के शामिल थे। रेयान बल ने भी उपयोगी 18 रन जोड़े, जिससे टीम सम्मानजनक स्कोर तक पहुंच सकी। श्रीलंका के लिए वार्निंदु हसरंगा सबसे सफल गेंदबाज रहे, जिन्होंने 4 ओवर में 27 रन देकर 3 महत्वपूर्ण विकेट झटके। ईशान मलिंगा ने भी

अच्छी लाइन-लेंथ के साथ गेंदबाजी की और 2 विकेट हासिल किए, जबकि महेश तीक्ष्णा और दुष्मंथा चमीरा ने एक-एक सफलता अर्जित की। लक्ष्य का पीछा करते हुए श्रीलंका की शुरुआत बेहद निराशाजनक रही। शीर्ष क्रम

पूरी तरह बिखर गया और टीम शुरुआती 6 ओवर में ही संघर्ष करने लगी। कोई भी बल्लेबाज लंबे समय तक क्रीज पर टिककर साझेदारी नहीं बना पाया। श्रीलंका की ओर से केवल दासुन शनाका (34) और भानुका राजपक्षे (11) ही दोहरे अंक

में पहुंच सके। बाकी सभी बल्लेबाज जिम्बाब्वे की सधी हुई गेंदबाजी के आगे बेबस दिखाई दिए। जिम्बाब्वे के तेज गेंदबाज ब्रैड इवांस ने केवल 9 रन देकर 3 विकेट लेकर श्रीलंकाई पारी की कमर तोड़ दी। रिचर्ड नगरवा ने 2 विकेट लिए,

जबकि कप्तान सिकंदर रजा ने 1 विकेट झटक। शानदार ऑलराउंड प्रदर्शन के लिए सिकंदर रजा को 'प्लेयर ऑफ द मैच' चुना गया। यह जीत जिम्बाब्वे के लिए मनोबल बढ़ाने वाली साबित हुई है और टूर्नामेंट में रोमांच बढ़ा दिया है।

न्यूजीलैंड दौरे के लिए वेस्टइंडीज की टेस्ट टीम घोषित, केमर रोच, केवेम हॉज की वापसी

नई दिल्ली, (हि.स.)। वेस्टइंडीज ने दिसंबर में होने वाले न्यूजीलैंड दौरे के लिए अपनी टेस्ट टीम की घोषणा कर दी है, जिसमें अनुभवी तेज गेंदबाज केमर रोच और ऑलराउंडर केवेम हॉज की वापसी हुई है। दोनों खिलाड़ियों ने आखिरी बार पाकिस्तान के मुल्तान में जनवरी में खेले गए टेस्ट में हिस्सा लिया था। टीम में रोच को शामिल किए जाने से अपेक्षाकृत अनुभवहीन तेज आक्रमण को मजबूती मिलेगी। इस आक्रमण में 29 वर्षीय ओजे शील्ड्स भी शामिल हैं, जिन्हें पहली बार टेस्ट टीम में जगह मिली है। हालांकि, तेज गेंदबाज शमार जोसेफ और अल्जारी जोसेफ चोटों के कारण इस दौरे से बाहर



हैं। बाएं हाथ के स्पिनर खैरी पियरे को टीम से बाहर कर दिया गया है, जबकि हॉज को पुनः मौका दिया गया है। क्रिकेट वेस्टइंडीज के डायरेक्टर ऑफ क्रिकेट माइल्स बासकोम्ब ने कहा, “न्यूजीलैंड हमेशा से किसी भी टीम के लिए कठिन स्थान रहा है एंटीगा में हाल ही में आयोजित हाई-परफॉर्मेंस कैप को न्यूजीलैंड

की परिस्थितियों, खासकर तेज गेंदबाजी मददगार पिचों को ध्यान में रखकर तैयार किया गया था।” रोच और शील्ड्स समेत कई खिलाड़ियों ने इस दो सप्ताह के कैप में हिस्सा लिया और वे 20 नवंबर को न्यूजीलैंड में मौजूदा वनडे टीम के साथ जुड़ेंगे। टीम न्यूजीलैंड XI के खिलाफ क्राइस्टचर्च में दो दिवसीय वार्म-अप मैच खेलेगी।

यह श्रृंखला विश्व टेस्ट चैंपियनशिप (डब्ल्यूटीसी) चक्र का हिस्सा होगी। वेस्टइंडीज अब तक खेले गए अपने सभी पांच टेस्ट मैच हारकर तालिका में सबसे नीचे है। दूसरी ओर न्यूजीलैंड इस चक्र का अपना पहला मैच वेस्टइंडीज के खिलाफ खेलेगा। न्यूजीलैंड दौरे के लिए वेस्टइंडीज टेस्ट टीम इस प्रकार है- रोस्टन चेन्न (कप्तान), जोमेल वॉरिकन (उप-कप्तान), एलिक अथनाजे, जॉन कैपबेल, तेग नारायण चंद्रपॉल, जस्टिन ग्रेक्स, केवेम हॉज, शाई होप, टेविन इमलाच, ब्रैंडन किंग, जोहान लेन एंडरसन फिलिप, केमर रोच, जेडन सील्स, ओजे शील्ड्स।

ऑस्ट्रेलियन ओपन बैडमिंटन : लक्ष्य सेन सेमीफाइनल में, आयुष शेटी को सीधी गेम में हराया

सिडनी, (हि.स.)। ऑस्ट्रेलियन ओपन सुपर 500 बैडमिंटन टूर्नामेंट में भारत के स्टार शटलर लक्ष्य सेन ने शानदार प्रदर्शन करते हुए आयुष शेटी को सीधे गेम में हराकर पुरुष एकल के सेमीफाइनल में जगह बना ली। शुक्रवार को खेले गए क्वार्टर फाइनल मुकाबले में सातवें वरीय लक्ष्य ने आयुष को 23-21, 21-11 से मात दी। पहले गेम में आयुष शेटी ने लक्ष्य को कड़ी चुनौती दी। लक्ष्य 6-9 से पीछे थे, लेकिन लगातार चार अंक जीतकर 13-10 की बढ़त हासिल की। इसके बाद गेम में कई उतार-चढ़ाव हुए, आयुष ने स्कोर 21-21 तक बराबर किया, लेकिन लक्ष्य ने निर्णायक पॉइंट लेते हुए गेम



अपने नाम किया। दूसरा गेम लक्ष्य के नाम एकतरफा रहा। उन्होंने शुरू में ही 6-1 की बढ़त बनाई, जो बाद में 15-7 हो गई और आयुष शेटी की चुनौती पूरी तरह कमजोर पड़ गई। मुकाबला 53 मिनट तक चला। सेमीफाइनल में लक्ष्य का सामना चीनी-ताइपे के दूसरे वरीय चाउ तिएन चेन से होगा। तिएन चेन, जो विश्व रैंकिंग

में नंबर 9 पर हैं और 2018 एशियाई खेलों के रजत पदक विजेता हैं, उन्होंने फरहान अल्वी को 13-21, 23-21, 21-16 से हराकर अंतिम चार में प्रवेश किया। इसी टूर्नामेंट में अल्वी ने भारतीय दिग्गज एच.एस. प्रणय को हराया था। पुरुष एकल में भारत की आखिरी उम्मीद लक्ष्य सेन अब पुरुष एकल वर्ग में भारत की एकमात्र उम्मीद

हैं, क्योंकि प्रणय और किदांबी श्रीकांत गुरुवार को शुरुआती दौर में ही बाहर हो गए थे। **सात्विक-चिराग की नजरें भी सेमीफाइनल पर** : भारत की शीर्ष वरीय पुरुष युगल जोड़ी सात्विकसाईराज रंकीरेड्डी और चिराग शेटी भी क्वार्टर फाइनल में उतरेगी। उन्होंने चीनी ताइपे की जोड़ी सु चिंग हेंग और वू गुआन शुन को हराकर अंतिम आठ में जगह बनाई थी। अब उनका सामना पांचवीं वरीय इंडोनेशियाई जोड़ी फजर अल्फियान और मुहम्मद शोहेबुल फिकरी से होगा। लक्ष्य के शानदार प्रदर्शन ने भारतीय चुनौती को जीवंत रखा है, और अब सबकी निगाहें उनके सेमीफाइनल मुकाबले पर होंगी।

शुभमन गिल भारत-साउथ अफ्रीका गुवाहाटी टेस्ट से बाहर, ऋषभ पंत करेंगे कप्तानी

नई दिल्ली, (हि.स.)। भारत के कप्तान शुभमन गिल गुवाहाटी में साउथ अफ्रीका के खिलाफ होने वाले दूसरे टेस्ट मैच से बाहर हो गए हैं। उनकी जगह विकेटकीपर-बैटर ऋषभ पंत को टीम की कमान सौंपी गई है। कोलकाता टेस्ट के दौरान गिल को गर्दन में ऐंठन की समस्या हुई थी, जिसके बाद उन्हें एक निजी अस्पताल में भर्ती कराया गया और निगरानी में रखा गया। बुधवार को वह टीम के साथ गुवाहाटी तो पहुंचे, लेकिन गुरुवार को बारसापारा स्टेडियम में हुए आउटडोर नेट सेशन में हिस्सा नहीं ले सके। अब वह आगे की जांच के लिए मुंबई जाएंगे। पंत ने शुक्रवार को प्रेस कॉन्फ्रेंस में बताया कि गिल की जगह कौन खेलेगा, इसका निर्णय लगभग हो चुका है और इसकी आधिकारिक घोषणा शनिवार को की जाएगी। पंत ने कहा, “मेरी जानकारी में गुरुवार को आया



कि मुझे कप्तानी करनी है। शुभमन ठीक हो रहे हैं। वह खेलना चाहते थे, लेकिन शरीर ने साथ नहीं दिया।” इसके साथ ही उन्होंने गिल के जज्बे की तारीफ करते हुए कहा, “एक कप्तान के तौर पर आप चाहते हैं कि टीम का लीडर ऐसा हो जो कठिन हालात में भी टीम के लिए खेलने का जज्बा रखे। गिल ने यही दिखाया और इससे टीम को प्रेरणा मिलती है।” 26 वर्षीय गिल के बाहर होने के बाद अब ऋषभ पंत भारत के 38वें टेस्ट कप्तान बनेंगे।

निकहत जरीन ने विश्व मुक्केबाजी कप फाइनल्स में जीता गोल्ड

नई दिल्ली, (हि.स.)। भारतीय बॉक्सिंग की स्टार निकहत जरीन ने विश्व मुक्केबाजी कप फाइनल्स 2025 में 51 किलोग्राम वर्ग में शानदार प्रदर्शन करते हुए गोल्ड मेडल अपने नाम किया। फाइनल मुकाबले में उन्होंने चीनी ताइपे की झुआन यी गुओ को 5-0 से एकतरफा हराया। नई दिल्ली में आयोजित इस प्रतियोगिता में भारत अब तक 7 गोल्ड जीत चुका है। निकहत के अलावा मीनाक्षी हुड्डा, प्रीति पवार, जैस्मिन लेंबोरिया, परवीन हुड्डा, अरुंधति और नूपुर श्योराण ने भी स्वर्ण पदक जीता। भारत ने इस टूर्नामेंट की सभी 20 कैटेगिरी में पदक जीतकर इतिहास रचा। कुल मिलाकर भारतीय बॉक्सर्स ने 9 गोल्ड, 6 सिल्वर और 5 ब्रॉन्ज हासिल किए। महिला वर्ग में जैस्मिन लंबोरिया ने पेरिस ओलंपिक पदक विजेता वू शिह यी को 4-1 से हराकर बड़ी जीत



दर्ज की। वहीं निकहत के लिए यह 2023 विश्व चैंपियनशिप के बाद पहला स्वर्ण रहा। पुरुष वर्ग में सचिन सिवाच ने 60 किलोग्राम में किर्गिस्तान के मुनारबेक उलु सेइतबेक को 5-0 से पराजित कर गोल्ड जीता, जबकि हितेश गुलिया ने 70 किलोग्राम में कजाखस्तान के नुर्बेक मुरसाल को 3-2 से मात देकर दूसरा गोल्ड भारत को झोली में डाला। जदुमणि सिंह, पवन बर्तवाल, अभिनाश जामवाल और अंकुश फंगल सिल्वर जीतने में कामयाब रहे।

न्यूजीलैंड दौरे के लिए वेस्टइंडीज की टेस्ट टीम घोषित, ओजे शील्ड्स को पहली बार मौका



नई दिल्ली, (हि.स.)। दिसंबर में होने वाली तीन मैचों की टेस्ट सीरीज के लिए वेस्टइंडीज टीम का ऐलान किया गया, जिसमें ओजे शील्ड्स को पहली बार जगह मिली है। रोस्टन चेन्न को कप्तान और जोमेल वॉरिकन को उपकप्तान बनाया गया है। शमर जोसेफ और अल्जारी

जोसेफ चोट की वजह से बाहर हो गए, जबकि अनुभवी केमर रोच की वापसी हुई है। चयनकर्ताओं ने घरेलू क्रिकेट में अच्छा प्रदर्शन करने वाले खिलाड़ियों को तरजीह दी है। यह सीरीज 2025-27 वर्ल्ड टेस्ट चैंपियनशिप का हिस्सा भी है। टेस्ट मैच 1 दिसंबर से क्राइस्टचर्च में शुरू होंगे।